

Car

BE



ALLAMA IQBAL UNIVERSITY

Iqbal Library

Acc No. 203906


Date 10.3.86

ST 01

17



ALLAMA IQBAL LIBRARY



203906

مُصَنَّف خوش دلیلو

انتساب

مهربان چاچا

هریس لال متنی

ک

نام

خوش دیر

اس کتاب کی اشاعت کے لئے مصنف
 کو بجے اینڈ کے اکیڈمی آف آرٹ پمچادر لنگو بکس کی
 جانب سے / ۶۵۵ روپے کی گرانقدر امداد حاصل
 ہوئی ہے جس کے لئے مصنف اکیڈمی کا نہایت ممنون
 مشکور ہے۔

نام
مصنف

سال اشاعت

پیشہ

طباعت

کتا بن

تعداد

قیمت فی جلد

چاپ اور

خوش دیو

۱۹۷۹ء

خوش دیو

شاردا پر ننگ پری جہوں

کے ایل گیتا

پانچسو

دس روپے

دیباچہ

اُردو میں مختصر افسانے کے رجحانات اور نفوش اگرچہ
۱۹ ویں صدی کی آخری دہائیوں سے ملنے لگتے ہیں لیکن اس کی
باقاعدہ ابتدا ۲۰ ویں صدی کے آغاز بلکہ پہلی جنگ عظیم سے ہوتی
ہے یہ صحیح ہے کہ اُردو افسانے پریم چند سے پہلے ہی سے ملنے لگتے ہیں
اور دلگداز "ادب پیچ" نقارن علی گڑھ منتقلی خاتون "خنگ نظر
اور مخزن وغیرہ رسائل میں افسانے لکھے جانے لگے۔ لیکن صحیح
معنوں میں افسانوں کو واضح شکل پریم چند ہی نے دی۔ پریم چند کی
طبع زاد کہا نیوں کا پہلا مجموعہ "سوز و گداز" کے نام سے جون ۱۹۰۸ء
میں شائع ہوا جو باغیانہ جذبات کھیلانے کے جرم میں ضبط ہو گیا لیکن
انہوں نے حقیقت نگاری کے جوہر نئے پیکر تراشے اور تصور پرستی
اور مثالیت کے دھندلوں سے نکل کر جس طرح طبقائی جنگ کو

ہندوستانی سماج کی ایک کھلی ہوئی حقیقت کے طور پر شناخت کیا اس
 نے نئے لکھنے والوں کو فہمت، تازگی اور واضح رہنمائی عطا کی۔ ان کی
 کہانیوں میں ہندوستانی قصوں کی بیانیہ سادگی فطری آسانی اور
 اخلاقی قدروں کا جردن نشین امیج ملتا ہے اس نے اردو کہانیوں کو درجہ تکمیل
 دینے اور جلد از جلد ارتقاء کے لئے خون تازہ کا کام کیا۔ اس طرح پریم چند
 نے اردو کہانیوں کو جو رنگ و روغن عطا کیا۔ اس کی جھلکیاں عکسی نیریاں
 آج بھی بہت سے نوجوان افسانہ نگاروں کے یہاں سماجی آئینوں سے
 سجے ہوئے واقعات اور بیانات میں نظر ہی نہیں آتی اپنی سست گی
 روشنیوں سے ذہن و نظر کو سنور کئے ہوئے ہیں۔

پریم چند کی اس روایت سے مہاشی سدیشن، اعظم کرپوری
 علی عباسی اور سہیل عظیم آبادی نے کافی اثر لیا۔ ادب لطیف
 کے رجحان کے تحت جو ان کے لئے گئے ان میں بلدم اور تیار
 کے علاوہ جنہوں کو رکھپور کے افسانے قابل ذکر ہیں۔ ضمن پوش
 خراب خیال اور حسن کا انجم۔ سب اُمرانہ فکر و خیال کے کمرے
 ہیں ۱۹۳۳ء کے قریب انگریزی کے علاوہ روسی کہا نیوں کے اثرات
 بھی برہنے لگے۔ یہ خوفِ ٹالسٹائی اور توکسٹوف کے فن سے اردو
 دنیا آشنا ہونے لگے ۱۹۳۶ء میں "انگلہ سے" کی اشاعت نے گورکھ
 اشرا کی اثرات کو بھرا دی اور ۱۹۳۶ء سے ترقی پسند تحریک کے

اشتراک تصور رات اور صبحی حقیقت نگاری کے تصورات کو
 زور و شور سے پیش کیا۔ ۱۹۳۴ء میں منٹو نے روسی افسانے شائع
 کر کے اس تحریک کے لئے مزید بنیاد فراہم کر دی۔ نتیجہ یہ ہوا کہ
 اردو میں افسانے لکھنے والوں کا وہ گروہ پیدا ہوا جو اردو افسانوں کی
 ریڑھ کی ہڈی بن گیا۔ کرشن چندر، راجندر سنگھ بیدی، سعاد حسن،
 احمد ندیم قاسمی، اختر حسین رائے پوری، اختر انصاری، خواجہ احمد عباس
 اور عصمت چغتائی وغیرہ اسی زیل میں آتے ہیں، ان میں کرشن چندر کی
 شخصیت سب سے زیادہ روشن، قد آور اور متاثر کن ہے۔ پریم چند
 کے بعد اردو افسانے کی یہ دوسری بڑی شخصیت ہے جس نے
 اردو افسانوں کو کہیں سے کہیں پہنچا دیا۔

علم و فن کی ترقی کے ساتھ ساتھ اردو افسانوں میں
 نفسیاتی پیچیدگیوں اور گھٹن کی نقاب کشائی بھی ہوئی۔ سماج کے
 تنکھے، گھناؤنے اور سُہا نے خدو خال بھی اُجاگر کئے گئے اور ذہنی
 رہنمائی کا فریضہ بھی ادا کیا گیا۔ ۱۹۵۰ء تک ترقی پسندی کا زور و شور
 کم ہو چکا تھا، نئے حالات اور ان کے تقاضے سامنے آئے، سائنسی اور
 صنعتی ترقی نے ہندوستانی سماج میں جن پیچیدگیوں کو جنم دیا، فن کے
 سلسلے میں جراثیم انقلابی خیالات فکر و فن کے سمندر میں موجزن ہوئے
 اس نے اردو افسانوں میں نئے رجحانات کو جنم دیا، انٹی اسٹوری
 علامتی اور تحریری افسانے وجود میں آئے، جرگندر پال، میراج میرا

سرسید پر کاش۔ انتظار حسین۔ اقبال مجید۔ رتن سنگھ اور عباس
 انہوں نے بلا پلاٹ اور بے کردار تاثرات افسانے لکھے جو اپنے تاثر
 کی شدت کی وجہ سے دلوں کو جھنجھوڑنے لگے۔ ڈاکٹر فرید منیس کے
 الفاظ میں اردو افسانے میں جو نوبہ نو تجربے ہوئے ان میں
 تانگی، گہرائی اور دل کشی ہے۔ اردو افسانوں کے اس مسافرانہ
 نشیب و فراز نے جہاں ملک کے دوسرے حصوں کے افسانہ نگاروں
 کو متاثر کیا جنہوں نے کشمیر کے افسانہ نگاروں نے بھی اس انھل تھل
 سے اثر قبول کیا۔ اور ان اثرات کو افسانوں میں پیش کیا۔
 جنہوں نے کشمیر میں اردو کی اس صفت میں واضح ارتقاء نظر آتا ہے
 یہاں بھی اردو کی تمام اصناف نے جس طرح ملکی سطح پر ہو رہے
 ادبی تغیرات کے اثر کو قبول کیا افسانوں میں بھی یہ تانہ لکیریں
 واضح ہیں۔ پشکرتاوتہ، نور شاہ اور مومن یاد نے ہر طرح کے افسانے
 لکھے امدان میں اپنے ذہن و فکر کی تازہ پر چھائیاں آجائیں۔
 ریاست جنہوں نے کشمیر میں پونچھ کا علاقہ وہ واحد علاقہ ہے
 جہاں اردو شعر و ادب کی آبیاری کی آزادی سے پہلے بھی نہایت
 فراخ دلانہ انداز میں ہوتی رہی اور آج بھی اسی وسیع پیمانے پر ہوتی
 ہے یہ سرزمین کرشن چندر کا مسکن رہ چکی ہے یہاں کی فضاؤں، ماحول
 سماج اور اشخاص کی مکمل اور جزوی تصویر کشی کرشن چندر کی بیشتر
 کہانیوں اور ناولوں میں نظر آتی ہے چراغ حسن حسرت کے جوئے

ہوئے ادبی بیج جراب مختلف ادیبوں اور شاگردوں کی شکل میں
 تنادر درخت بن چکے ہیں آج بھی اپنے نکر و فن کے چراغ جلائے
 ہوئے ہیں اس علاقے اور اسی ماحول کے پروردہ نئی نسل کے نوجوان
 ادیبوں میں "خوش دلیو" صاحب بھی ہیں جن کے "افانوں کا پہلا
 مجموعہ" "چادر" آپ کے سامنے ہے۔ دوسرے ادیبوں کی طرح
 خوش دیو نے بھی اردو افانوں میں کئی تجربے کئے ہیں سماجی حقیقت
 نگاری کے ساتھ ساتھ انہوں نے علامتی کہانیاں بھی لکھ کر اپنے
 ذہن و فکر کی تمام کھڑکیاں کھلی رکھی ہیں۔ یہ ان کا ادبی زندگی
 کا سب سے روشن پہلو ہے۔

زیر نظر کتاب میں دس افانے ہیں جن میں تین "چاند
 چادر" اور "عرفان" علامتی کہانیاں ہیں۔ باقی عام واقعات پر
 مبنی سماجی حقیقت نگاری کے سپرد اور افانے ہیں اور ان کہانیوں
 میں پونچھ کی خوشگوار آب و ہوا اور ناخوشگوار سماجی حقیقتیں سم آئیں
 ہو گئی ہیں۔ اس کی بیشتر کہانیوں میں محبت، نفرت، ظلم و جبر
 اور سماجی اور بیچ کے خلاف مصیبت کے جذبات شدید معلوم
 ہونے ہیں۔ انہوں نے جس شدت کے ساتھ سماجی ناہمواریوں
 کو محسوس کیا ہے اسی شدت کے ساتھ انہیں اپنی کہانیوں میں
 پیش بھی کر دیا ہے۔

خوش دیو صاحب کا اسلوب نگارش، جاندار اور شدت

تاثر کا حامل ہے ان کی رگوں میں جس نوجوان نسل کا خون گرم گرموش
 گرم ہا ہے۔ اس کے اچھے نمونے ان افسانوں میں ملیں گے وہی باغیانہ
 روش۔ وہی نئی فکر وہی رسم و رواج کی بندشوں سے آزادی کا دھولہ اور کچھ
 سرگزر نے کا وہی حوصلہ ان کی کہا نیوں کے حرف حرف میں موجزن
 نظر آتا ہے۔ بنیادی طور پر وہ پریم چند اور کرشن چندر سے متاثر نظر
 آتے ہیں۔ لیکن نئے زمانے کے نئے تقاضوں اور نئی تکنیک سے انہوں
 نے آنکھیں نہیں چرائیں یہ ان کی روشن ضمیری اور واضح ذہن و فکر کی علامت
 ہے۔ اگرچہ وہ سید ان ادب کے نئے شہسوار ہیں مگر اگر انہوں نے
 محنت، سٹالوہ اور غور و فکر کا جذبہ موجزن رکھا تو اُمید ہے کہ وہ جوں
 کثیر کے متوازن افسانہ نگاروں میں اپنا ایک مقام بنا لیں گے۔ ان کے مطالعے
 میں تنوع معلوم ہوتا ہے۔ انہوں نے پریم چند اور کرشن چندر کے ساتھ
 سرنیدر پرکاش، جرگندر پال اور انتھار حسین کا بھی مطالعہ کیا ہے۔ ان
 افسانوں میں ان تمام ادیبوں کے فائدہ فن کی جھلکیاں نظر آئیں گی۔ ان
 کے ادبی آئین میں تہذیب و جدید دونوں چراغوں کی روشنی، ان کی شخصیت کی
 وسیع النظری، بے نقصیتی اور ادبی فراخی کی دلیل ہے۔
 مجھے اُمید ہے کہ وہ اپنی محنت اور لگن سے ایک دن ضرور اپنا مقام

حاصل کر سکیں گے۔
 (ڈاکٹر) منظر افسانہ جہوں

۲۹ جون ۱۹۷۸ء

تعارف

خوش دیوانہ نوی دنیا میں بائیں نوادر ہیں لیکن
ان کے سپہ سادے افانوں میں زندگی کی صبح تصویر نکلتی
ناچتی اور فحاشی نظر آتی ہے۔

خوش دیوانہ نے کفن، تنوع اور تکنیک سے بخوبی واقف
ہیں۔ اگر وہ اپنے افانوں پر زیادہ غور و خوض کریں تو ان کے
افانے مزید دلکش اور خوبصورت ہو جائیں گے۔

"چارلس" ان کے افانوں کا پہلا مجموعہ ہے جس میں
دس افانے شامل ہیں۔

میں افانوی ادب میں ایک نئے کان کا استقبال
کرتا ہوں جو اپنے خونِ جگر سے اس کھیت کی آبیاری کرنے آگیا
ہے۔

مومن یادور

ترتیب

دراکثر منظر اعظمی
موسهن یادور

۱. دیباچه
۲. تعارف
۳. سیرھیاں
۴. عرفان
۵. پہلا پمقر
۶. حیات
۷. نجات
۸. حاد
۹. ہوش مند
۱۰. حش
۱۱. آخری تار بج
۱۲. بیڑیاں

۷
۱۳
۱۷
۳۳
۴۶
۵۰
۵۹
۶۴
۶۹
۷۳
۹۳
۹۷

ہم جوانی کے شجر سے گر پڑے اس طور سے
 زرد پتے جس طرح گر گئے ہیں مڑھائے ہوئے

سیرت‌های

سیڑھیاں

یہ اُن دنوں کا ذکر ہے جب میرے سر پر پال سینے
 میں دل اور مُنہ میں دانت ابھی سلامت تھے۔ تب عشق اور آٹا
 خالص دستیاب تھا، ڈھونڈے پر سچی محبت اور خاص گھی عام طور
 سے مل جایا کرتا تھا۔ اُن دنوں لیڈروں کی تقاریر میں تصنع اور
 اشیائے خوردنی میں ملاوٹ کا رواج نہیں تھا اور غوام کے چہرے
 لکڑی کے بُرادے کی طرح زردی مائل نہیں لگتے تھے۔ اُن دنوں ابھی
 زمین کو کیمیائی کھاد کی انیم نے کھوکھلا نہیں کیا تھا، قضا ماحول کی
 آلودگی سے پاک تھی اور فطرت انسان کی خوشیوں میں شریک
 تھی۔ تب دُھوپ بھی چاندنی محسوس ہوتی اور اپنے ہی پسینے سے
 خوشبو آیا کرتی تھی، کیوں کہ وہ دن میری چڑھتی جوانی کے دن تھے
 نامعلوم اور انجانی خواہشات کی کھوج اور تکمیل کے دن تھے اور خواہشور
 چہروں کے گرد طوائف میں آنکھیں مسرت سے ناز اُٹھتی تھیں۔

اسی لئے جب توشی ملی تو مجھے یوں غسوس ہوا تھا
 جیسے شرابی کو 69-69 کی بوتل مل گئی ہو یا کسی ٹھیسرے کو چمکتی ہوئی
 خوبصورت عورت۔ توشی کسی ٹھیلی کی طرح ہی چلتی، چمکتی اور ٹھیلی لڑکی
 تھی اور ٹھیلی کی مانند ہی اُس کے جسم سے بسا نہ آیا کرتی تھی۔
 — حالانکہ وہ کھانا پکاتی اور جھڑکیاں کھاتی تھی اور اسی لڑکی
 کا گندہ اور مغموم ہونا لازمی تھا لیکن توشی نے کبھی بھی کام کا اثر اپنی
 چال ڈھال پر پڑنے نہ دیا تھا۔ وہ دن میں دو بار نہاتی اور دس بار
 جھوٹ موٹ کھنکارتی ہوئی کسی کو آنکھ تو کسی کو چپل مارا کرتی تھی۔
 پھر یہ بسا نہ کیسی؟ شاید اُسے بغل گندھ کی بیماری تھی۔ یا یہ یو
 اُس کے مسوڑوں سے آیا کرتی تھی۔ اور یہ بھی ممکن ہے کہ یہ بسا نہ
 اُس کی غربت سے آتی ہو۔

کچھ بھی ہو گندھی رنگ، چمپریمے بدن، صراحی دار گردن
 پتلی کمر اور ترچھی نظر والی اس قبول صورت لڑکی نے آتے ہی میرے
 گھر اور جگر دونوں پر قبضہ کر لیا تھا۔ پہلے ہی دن اُس نے دُزدیمہ
 چمکتی ہوئی گھری اور سیاہ اور شرارت اور بغاوت اور خود سپردگی
 کی آنکھوں سے جو مجھے دیکھا تو میں اُن میں چھپے سوالات اور دل
 میں اُسٹے جذبات کو مچلی طرح سمجھنا پ گیا تھا۔

توشی اُس دن مجھے نہایت پرکشش لگی جب کھانا
 کھاتے ہوئے اپنے ڈھلے کُرتے سے اُس نے گول اور چمکنے پستانوں
 کی ایک جھلک یوں دکھائی تھی، جیسے نوٹی دلہن میکے کی سہیلیوں

کو طلائی زیوروں کی ایک جھلک دکھا کر چکا چوند کر دیتی ہے۔ اور تب
 کنواری سہیلیوں کے دل میں شادی، زیورات اور محبت کی کوئپلیں
 ٹھیک اُسی طرح پھوٹ پڑتی ہیں جیسے اُس وقت میرے دل میں توشی
 کی قربت اور وصال کے ارمانوں کی کوئپلیں پھوٹ پڑی تھیں۔ اُس دن
 پہلی مرتبہ مجھے توشی کا پکایا ہوا کدو کا سالن اور کھوڑی کا تیل بہت
 بھایا تھا۔ اُس دن میں اتنی دیر کھانے کی میز پر بیٹھا تو اسے توڑتا رہا
 اور اُس کے چہرے کے حسن اور غریت کے داغوں سے مستعارف ہوتا
 رہا جتنی دیر وہ موٹی موٹی مست مست آنکھوں سے میرے اندر جھانکتی
 رہی۔ اُس وقت وہ کھانا پکانے والی شیم، بے سہارا اور بے وقوف
 لڑکی سبب کی اُس ڈالی کی طرح لگ رہی تھی جو پھل کے پک جانے
 پر اجنبی ہاتھوں کے لمس کے لئے خود بخود جھک جاتی ہے۔

لگے چند دنوں میں توشی نے رسوائی سے، اس قدر سادہ
 کچھ دوسرے کام بھی منبھال لئے تھے جیسے کمرے میں جھاڑو دیتے
 وقت، بعض اوقات وہ میری تیلیں میں بھی جھاڑو دے دیا کرتی تھی
 جب گھر کی کوپالی لگانے کے بہانے پر دم میں گھسے تو اسے کے
 صندوق کو بھی چابی لگا دیا کرتی۔ برتن صاف کرنے میں بھی تو سٹھان کا کام
 بھی صاف کر جاتی۔

اور پھر یوں ہوا کہ ایک دن برف گر رہی تھی۔ دیرینہ سردی
 نقطہ انجماد سے نیچے چکا تھا جب وہ نیم برہنہ لباس زیب تن کئے

آتش دان سلاگاتے میرے کمرے میں داخل ہوئی تو اس بے اعتنائی سے
میرے دل کی چنگاریاں بھی سلاگاتی چلی گئی کہ میں تڑپ اٹھا اور اس
گستاخی پہ جھڑکنے کے بجائے میں نے اُسے جاسنی رنگ کی ساڑھی
خرید دی جسے پہن کر اُس کے حسن پہ نکھار اور آنکھوں میں خمار اُتر آیا
تھا۔ پھر اگلے ہی دن اُس نے چپاتیوں کو مسکا دکھاتے ہوئے جب
مجھے بھی مسکا لگا ڈالا، تو میں نے مسکراتے ہوئے گھر کی چابیوں کا گچھا
اُس کے حوالے کر دیا۔

اسی لئے پہلی بار جب سہیلہ صاحب میرے ہاں تشریف
لائے تو اُنہوں نے توشی کو میری بیوی جان کر بڑی حلیمی سے منستے
کہی تھی۔ جب میں نے انکشاف کیا کہ توشی میری نوکرانی ہے تو سہیلہ
صاحب دنگ رہ گئے تھے۔ وہ حیران تھے کہ اتنی جوان دل لہاؤنی اور
تیز لڑکی نوکرانی کیسے ہو سکتی ہے۔ اُن کے ذہن میں نوکرانی کا تصور
تھا وہ عورت جس کے بال پاک چھکے ہوں، دانت گر چھکے ہوں اور
جوانی کے حسن کو بڑھاپے کی دیک نے چاٹ کھایا ہو۔

چونکہ سہیلہ صاحب ہماری کمپنی کے جنرل منیجر تھے اور
یہاں براہِ پنج آفس کی پڑتال پر ایک دن کے ٹور پر آئے تھے جس کا
میں انچارج تھا۔ اس لئے وہ میرے ہمارے تھے۔ میں انہیں یوں بھی
خوش رکھنا چاہتا تھا تاکہ جعلی فائیلوں پہ دستخط کرا سکوں اور دھوم
سے اپنا وواہر چا سکوں۔ اسی لئے عشاءِ یہ کے وقت میری ہدایت

پر توشی نے بڑے لذیذ کھانے پکاتے تھے۔ کھٹا کھٹا تلبہ اور روغن جوش
مزیدار گشتابہ اور بنگ تاٹھ سبھی ہوتی پھلی کے کر کرے، مکرے، کرٹے
اور کیسے کرے جن کے چٹخارے لیتے ہوئے سبھ صاحب فرمایا سوتا۔
”بھلی قالیوں پہ دستخط کرنا تو سپھانسی کے حکم نامے
پہ دستخط کرتے کے مترادف ہے۔ لیکن تمہارے لئے سپھانسی کا
سپھدا بھی قبول ہے۔“

”یہ آپ کی عنایت اور ذرہ نوازی ہے سر“ میں نے
تسکین سمجھ کرے پیچھے میں گھٹکیا۔ تے ہوئے کہا۔ اب کے توشی مصنوعی
بالائی میں سبھ گئے ہوئے سٹیری کے لال لال گول گول کھٹے میٹھے
دانوں کا ڈونگا سبھ لائی تھی۔ توشی اس وقت چاندی کے سکوں
کی طرح شفاف، اُجلی اور کھنکھتی ہوئی لگ رہی تھی۔ بھی سبھ صاحب
نے پراشتیاق نظروں سے سٹیری کے ڈونگے اور توشی کے چہرے
کو دیکھتے ہوئے کہا۔

”واہ واہ صاحب مزا آگیا۔ اتنا اچھا کھانا میں نے پہلی
بار کھایا ہے۔ ہم تو آج تک گھاس کھاتے رہے یہ تو اب معلوم ہوا کہ
چپٹے پٹے لذیذ اور لطیف کھانوں کو پکاتے اور آہیں پر ذالقیہ بندے
میں لطیف اور خوبصورت ہاستوں کے لمس کی بھی ضرورت ہوتی ہے۔ کیا
نام ہے تمہاری نوکرائی کا؟“ سبھ صاحب نے سٹیری کے ڈونگے میں
چمچہ ہلاتے اور توشی کے چہرے پہ نظریں جمباتے ہوئے بڑے

اشتقاق سے دریافت کیا۔

”اسے توشی کہتے ہیں سر، دراصل لڑکی یتیم سہتی اور بے سہارا سہتی۔ اس لئے دردِ دل کی سٹھو کر کے کھاتے کھاتے اور مختلف ٹھروں میں کھانا پکاتے پکاتے اس فن میں ماہر ہو گئی ہے۔ میں توشی کی تاریخ بتا رہا تھا اور سہلہ صاحب اُس کے جغرافیے پر غور کئے جا رہے تھے۔ ادھر توشی بھی سہلہ صاحب کو مصنی خیز، گرسنہ رعوت شرارت اور محبت سبھری اُنہی نظروں سے دیکھے جا رہی تھی جن نظروں سے اُس نے پہلی بار مجھے دیکھ کر اپنا شکار بنا لیا تھا۔ تلوار میان سے باہر آچکی تھی۔ کیا شکاری ابھی بھوکا ہے، یہ سوچتے ہی میں لڑک گیا تھا اور پورے وجود میں — زور کی جھرجھری سی آئی۔ لیکن یہ سوتج کہ دل پہ سچتر رکھ لیا کہ ایک ہی رات کی توایت ہے، کل سہلہ صاحب واپس روانہ ہو جائیں گے۔ اس لئے میں نے توشی کی ان نظروں کو نظر انداز کر دیا۔

رات گئے تک دعوت چلتی رہی، رات گئے تک میں اور سہلہ صاحب مختلف موضوعات پر تبادلہ خیالات کرتے رہے اور لمحہ بہ لمحہ ہلکی سیاست، اچھی شراب اور جاذبِ نظر حسینوں کی باتوں سے لطف اندوز ہوتے رہے۔ فقط موضوع بدلتے گئے گئے بگاڑے توشی کا ذکر چل پڑتا جیسے کہ یہ لڑکی شریر ہے، یا نکلی ہے، لیکن بے یار و مددگار ہے، اور داغدار ہے۔ جب سہلہ صاحب نے فرمایا کہ اُن کا نوکر

مہنہ زور رہے تو میں نے جواباً کہا کہ میری نوکرائی سٹوڈی چور ہے لیکن اس صفائی اور محتاط انداز میں پسینہ چراتی ہے کہ جی چاہتا ہے سب کچھ اُس کے حوالے کر دوں۔ پھر شیخی بکھارتے ہوئے میں نے کہا کہ اکثر اوتار تو ششی میرے پاؤں دباتے ہوئے جب بھلی کا سُوج بھی دیا دیتی ہے تو اندھیرے میں اس طرح محسوس ہوتا ہے جیسے سورج ایک ہی حیت میں ہمک کر زمین کی گود میں آچھپا ہو۔ دیر تک میں اور سھلہ صاحب یاتوں میں مشغول رہے اور دیر تک سھلہ صاحب سگریٹ کے گل جھاڑتے اور کبھی انجانی ستے کو تارٹتے رہے۔

اُدھر تو ششی کبھی کبھی رسوئی کے دروازے کی اوٹ سے چھپتی چھپاتی دبی دبی نظروں سے سھلہ صاحب کو یوں دیکھ لیتی جیسے عام ہندوستانی عورتیں اجنبی ہمالیوں کو دیکھا کرتی ہیں یا پھر سھلہ صاحب سٹوڈی سٹوڈی کے تھپتھپانے کے بعد بیٹھ سٹوڈی کے لئے رسوئی کے واش بین کی طرف اُٹھ جاتے جہاں تو ششی بھی برتن صاف کر رہی تھی۔

اور پھر یوں ہوا کہ دوسرے دن سھلہ صاحب واپس نہ جاسکے۔ ایک تو اُن سے بھرپور شدت کا درد اُٹھ کھڑا ہوا تھا۔ دوسرے دفتر کی پڑتال سے اسی وہ پوری طرح مطمئن نہ تھے اور پھر وہ بیاں فطرت کے گل ہانے رنگارنگ سے اختتام پزیر ہوئے تھے کہ اُنہوں نے اپنا ٹور تین دن اور بڑھا دیا تھا۔

چونکہ سھلہ صاحب بیمار تھے، اس لئے اُن کا بستر پر لیٹا

رہنا لازمی تھا اور توشی کا اُن کے جسم کو دابنا بھی ضروری تھا اور میرا
دفتر جانا بھی لازمی تھا کیوں کہ سھیلہ صاحب کی نظر میں ابھی وہ فائلیں
نامکمل تھیں جن پر جانے سے پہلے وہ دستخط کرنا چاہتے تھے۔ اس
طرح اگلے تین دن میں اپنے دفتر میں مصروف رہا، سھیلہ صاحب اپنی بیماری
میں اور توشی اُن کی تیمارداری میں مصروف رہی جب وہ اپنی مصروفیت
سے فارغ ہو گئے اور فائلیوں کی درستی سے مطمئن ہو گئے تو تیسرے
دن بڑے اطمینان، بھروسے اور حاکمانہ شفقت کا مظاہرہ کرتے
ہوئے رخصت ہو گئے۔

اس بات کو ابھی چند ہی روز گزرے تھے کہ مجھے
ایک بلائے ناکہانی نے آدلوچہ اور آسمان سر پر ٹوٹ پڑا۔ بات یہ تھی
کہ توشی میرے ساتھ بیاہ کرنا چاہتی تھی، یا ناجائزہ عالمہ ہو جانے
پر دعویٰ کرنا چاہتی تھی۔ سوال اتنا اُس کی عزت کا نہیں تھا جتنا اپنی
نوکری کا تھا۔ اگر کورٹ میں ثابت ہو جاتا کہ توشی میرے ناجائزہ
بچے کی ماں ہے تو مجھے اپنی نوکری سے ہاتھ دھوئے پڑتے اور اُسے
اپنی شرافت سے۔ اس لئے خیریت اسی میں سمجھی گئی کہ کسی مندر کے
مندبیر تلے سر چھپا کے شادی کر لی جائے۔ اس کے لئے ریکشنی نارائن
مندر کے پنڈت کو سپردہ روپے دے کر منا بھی لیا تھا کہ وہ پورنامشی
کی رات کو دیوتا کو حاضر ناظر جلانتے ہوئے مجھے اور توشی کو شادی
کے ابدی رشتوں میں باندھ دے گا۔ اور اس بات کو صیغہ راز میں

رکھے گا۔

پونماشی کی رات کو ابھی پندرہ دن باقی تھے اور توشی کو ابھی کپڑے اور کھنے خریدنے تھے۔ میں نے لاکھ سمجھایا کہ شادی کے بعد دھیرے دھیرے زیورات اور زیانیش کا سامان بنواتے ہیں گے۔ لیکن اُس نے ایک نہ مانی۔ غورت کی تریاہٹ تو مشہور ہے۔ وہ دھن کی پکی سستی اور شادی کے موقع پر دھن کی طرح سمجھتا چاہتی تھی۔ یوں بھی مجھے توشی سے اب اتنا لگاؤ ضرور ہو چلا تھا جتنا عام آدمی کو اپنے راشن کارڈ سے ہوتا ہے۔ اور آخر وہ میری رفیقہ حیات بننے والی تھی۔ اس لئے یہ کڑوا گھوٹ بھی پینا پڑا اور پانی پانی کر کے جوڑی گئی زندگی بھر کی پونجی بنانے سے رکاوٹ پڑی جس سے توشی کے لئے سونے کے کنگن، بھروسے اور انگوٹھیاں بنوانی کہیں اور چند جا پانی کشمیری اور بنارس سارٹھیاں بھی خریدی گئیں، جنہیں پا کر وہ اتنا خوش ہوئی کہ اُسی دن اپنی موسیٰ کو بنانے والی کوٹلہ چلی گئی تاکہ شادی کی تقریبات میں اُس کی واحد رشتہ دار شرکت کر سکے۔

ایک ہفتہ گزر گیا توشی نے لوٹی۔ پھر ایک مہینہ بکل گیا۔ لیکن توشی کا اتنا پتہ نہ چلا، پھر ایک سال بیت گیا۔ پر اُس کا کوئی سراغ نہ رگا۔ اس میں میں نے مالیر کوٹلہ کی خاک چھان ڈالی لیکن توشی کی موسیٰ کا گھر نہ ملنا سنا نہ ملا۔ اس طرح نہ ہی مجھے زیور اور کپڑے واپس ملے اور نہ میرا ناجائز بچہ، وہ تو خیر میں جان چکا تھا کہ توشی نے

مجھے لُٹنے کے لئے ناجائز نیچے کا ڈھونگ رچایا تھا دھیرے دھیرے
وقت گزرتا رہا اور دن بھٹکتے، جیتے نرودیتوں کی طرح میری زندگی کے
پیرے سے جھڑتے رہے۔

اُدھر ہماری کمپنی کو مسلسل مندے کا سامنا ہوا، اور وہ
نیردست خسارے سے دوچار ہوئی۔ جب خسارہ ہوا تو چھانٹی شروع ہوئی
اور جب چھانٹی ہوئی تو چند دوسروں کے ساتھ مجھے بھی نوکری سے برخاست
ہونا پڑا۔

بنک سے مال پیسے ہی نکلوا چکا تھا اس لئے بچی بچی پونجی
سے چند ہی ماہ نکل پاتے تھے کہ میرا دیوالیہ نکل گیا۔ اُدھر دفتر سے نکلنے
کے بعد بہت سے دشمن بھی نکل آئے تھے جو اب جی بھر کے زلوں کی
بھڑاس نکال رہے تھے۔ جب تافیہ بالکل تنگ ہو گیا تو مجسور اُنھے اس
شہر سے بے دست و پا نکل جاتا پڑا اور معاش کی تلاش میں راجدھانی
جائزکا۔ جہاں اسٹو کا ہوٹل میں بیٹھ ہو گیا۔

یہاں شین کے پُرزے کی طرح دن رات گھومنا پڑتا تھا
کام کے بڑھتے سے پہرے کی چھریاں بڑھ گئی تھیں۔ بدن پہ زردی چھا
گئی تھی۔ آنکھوں میں نمی بڑھ گئی تھی۔ اور قوت احساس دن بدن کم ہوتی
چلی جا رہی تھی۔ اس طرح توبہ ششی کی یاد فطرت کے خوشنما نظارے دریاؤں
کے بے ربط شور، براجم آئس کے آن گزرت گھیلے، ساون کی اُمدی
ہوئی دھند گڑبڑوں کی دل نواز چھپا ہٹ، حسینوں کے ہفت رنگ تبسم اور

دوستوں کے بے مروت چہرے سب مافی کی اوٹ میں اوجھل ہو گئے تھے
یادیں اتنی بڑھیں کہ کچھ بھی یاد نہ رہا، درد اتنا بڑھا کہ درد کی حبس ہی حل
کے راکھ ہو گئیں اور اس طرح میرے سب دردزاشوکا ہوٹل کے درد
دیوار کے اندر مقید ہو کر رہ گئے۔

اب میں اس ماحول سے مانوس ہو چلا تھا اور کچھ کچھ مطمئن
بھی تھا کیوں کہ یہاں مجھے کچھ اپنے مل گئے تھے جو اپنے دوست اور ساتھی
بن سکتے تھے۔ ان میں ستار جو بہرا بھی تھا جس کی بیوی بھوک کے عذاب
سے مر چکی تھی اور بہن بھنڈہ بھاگ گئی تھی۔ ٹیل بوائے کشنا تھا جو ۶۵
سال کی عمر میں بھی کنوارہ تھا اور ہوٹل میں آتے والی بزرگ عورتوں کو
ٹیراٹھی نظر سے دیکھا کرتا تھا۔ پھر اقبال سنگھ تھا جس کی ٹانگیں لڑائی
میں جاتی رہی تھیں اور معذور حالت میں گھر جانے کے بجائے ہوٹل آ گیا
تھا وہ سارا دن تندور پر بیٹھا چائیاں پکاتا اور جنگ کی ہولناکیاں
سناتا رہتا تھا۔ پھر گلا تھا جس کے بال سفید، منہ کالا اور دانت پیلے
تھے۔ اور جس کا پیٹ موٹا، ناک چھوٹی اور دل کھوٹا تھا۔ یہ سب میرے
ساتھی تھے اور اپنے تھے۔ ہمارے دوستیاں بے داغ اور بے
لوٹ تھیں کیوں کہ ہم میں سے کسی کے پاس بھی کسی کو دینے کے
لئے کچھ نہ تھا۔ لیکن پھر بھی ان اپنوں میں رہتے ہوئے خوش تھا۔
پہر ایک دن پھر انہونی ہو گئی۔ اور مجھے زندگی کے
ایک اور کٹھن مرحلے سے گزرنا پڑا۔

اُس دن اشوکا ہوٹل کے سینجنگ ڈائریکٹر مہرہ صاحب
 نے ہوٹل کی سب رجوئی کے موقع پر ایک بڑی ضیافت کا اہتمام کیا تھا۔ اور
 شہر کے شرفاء کو شرکت کی دعوت دی گئی تھی۔ ہوٹل ہر طرح سے آراستہ
 کیا گیا تھا۔ شام ڈھلتے ہی مہمان جوق در جوق آنا شروع ہو گئے تھے
 حسین حاذب نظر اور خوش رنگ بھومتے بھومتے چہرے مرکزی ہال میں
 داخل ہو رہے تھے۔ تبھی دور سے مجھے سچلہ صاحب آتے ہوئے دکھائی
 دیئے۔ مگر یہ کیا؟ اُن کے ساتھ یہ تو توشی چلی آ رہی تھی جس کے
 چہرے پہ ہفت رنگ تبسم بکھرا ہوا تھا۔ اس وقت اُس نے بنفشتی رنگ
 کی دہی ساڑھی پہن رکھی تھی جو میں نے اُسے شادی کے موقع پر لیکر
 دی تھی اور وہی جھمکے، وہی کنگن، وہی چہرا، وہی مسکان، یہ تو واقعی
 توشی تھی، بے مروت، بے حیا، کٹھنی، میرے دل میں طوفان سا اٹھ
 رہا تھا اور اس طوفان میں توشی کے ساتھ گزرے ہوئے ماضی کے
 دن اور واقعات یوں تیر رہے تھے جیسے سمندر کی سطح پہ بادبانی کشتیاں
 تیرا کرتی ہیں۔ دھیرے دھیرے سچلہ صاحب اور توشی مرکزی ہال کے
 اُس کنارے پر پہنچے جہاں مہرہ صاحب مہمانوں کا استقبال کر رہے
 تھے۔ تبھی سچلہ صاحب نے مہرہ صاحب سے مصافحہ کرتے ہوئے
 مندرایا۔

”اے سے یسے یہ سنتوش ہیں میری فرینڈ“ اور مہرہ صاحب
 نے بے ساختگی کے عالم میں سنتوش سے بھی مصافحہ کر لیا۔ اتنے میں سچلہ

صاحب ایک دوسرے آدمی سے ہم کلام ہو گئے اور ادھر ادھر صاحب اور
 سنتوش (یعنی توشی) کو گفتگو ہو گئے۔ پھر اچانک یہ دیکھ کر میں
 لرز گیا کہ توشی اس وقت مہرہ صاحب کو، گمرستہ، گہری اور گہبیر محبت
 اور رعونت بھری انہیں پر قرب نظروں سے دیکھے جا رہی تھی، جن
 نظروں سے اُس نے پہلی بار مجھے اور دوسری بار سہیلہ صاحب کو
 دیکھا تھا۔ یہ تو وہی نظریں تھیں جن میں بے حیائی بھی تھی اور واسطہ
 بھی۔ ادھر میں اس بات سے بھی رُزِ شناس تھا کہ مہرہ صاحب، سفید
 جھوٹ بولنے، کالا دھن جوڑنے اور حسین لڑکیوں کو سچا نسنے میں اپنا
 ثانی نہیں رکھتے۔ اُن کی زندگی کے ساحل پہ کئی کشتیاں ٹوٹ چکی تھیں
 یہ تو اُن کا روزِ کامیاب تھا۔ اب کے مہرہ صاحب توشی کو کوا کولا
 پیش کر رہے تھے اور توشی اُن کی ثانی کی گڑھ ٹھیک کر رہی تھی اور
 سامنے کڑے سہیلہ صاحب توشی اور مہرہ صاحب کے درمیان کباب
 میں ہڈی لگ رہے تھے۔

توشی نے آج پھر کینچلی بدلی تھی۔ اُس نے ایک بار
 پھر نیا رنیک تلاش کر لیا تھا یہ منظر دیکھ کر میں سوچنے لگا کہ میں اور
 سہیلہ صاحب تو سیرِ مہیاں۔ حق بن کو غبور کر کے توشی عشق کی
 تسیری منزل تک جا پہنچا۔ کیا یہ اُس کی آخری منزل ہے یا
 ابھی اور سیرِ مہیاں درکار ہیں؟ لیکن اس کے بارے میں سیرِ مہیاں
 کیا باتیں یہ تو مسافر ہی بتا سکتا ہے کہ اُس کی منزل کہاں ہے۔

سیڑھیاں تو محض سیڑھیاں ہوتی ہیں، جن پہ صرف چلا جاتا ہے چاہا نہیں جاتا۔ جن کی جگہ تو پاؤں میں ہوتی ہے، آنکھوں یا دل میں نہیں۔

تو شعی آج پھر سید کے اُس پیڑ کی طرح لگے ہی
 سہتی جس کی پھل سے لدی اور گد رانی ہوتی ڈالیاں ذوق نظر کی تسکین
 کے لئے دوسروں کو اپنی طرف کھینچ لیتی ہیں۔ ادھر میں ایسا درخت تھا
 جس کے بھری بہار میں سب پتے جھڑ چکے ہوں۔ اب میرے اور
 تو شعی کے درمیان کسی بھی بات کی مطابقت نہ سہتی اس لئے میں
 نے اُس کے پاس جانا مناسب نہ سمجھا۔ اور مرکزی ہال سے کھسکتا ہوا
 غلام گردش سے ہوتا ہوا ہمیشہ ہمیشہ کے لئے اشد کا ہوٹل سے باہر
 آ گیا۔ :-

عزقان

عرفان

چاہا تھا جنہیں وہ میت گئے
نوشیوں کے زمانے بیت گئے
نم ہار گئے وہ جیت گئے

روت

گویا اپنی دھن میں محبت کا گیت گاتے جا رہا تھا
شاعر کے بول سامعین کے کانوں میں شہد گھول رہے تھے۔ بول جو
دل سے نکل کر دلوں میں اتر رہے تھے۔ لفظ جو محبت کا اظہار، عشق کا
سمتہ اور دوستی کی علامت تھے جو بے وفائی کی داستان اور اثبات
و قرآنی کا ثبوت تھے۔ جو محبوب کا پیکر اُس کے لب و رخسار، چہرے
کا نور اور آنکھوں کا سرور تھے، شاعر کے گیتوں میں بول کر سامعین
پر وحید طاری کر رہے تھے۔ سب کی نگاہیں شاعر کی منتشر تھیں۔ کون سا
کہاں تھا؟

شاعر تو سامعین سے دور شیداؤں سے پرے
مرکز ہی ال کے عقب میں بیت جھڑکے شجر کی طرح ویران کھڑا تھا۔ اور
سچکا سچاک سگرٹیوں کے کش لگاتے جا رہا تھا۔ شاعر جس کی زبان اُس
کے جسم کی طرح لرز رہی تھی جس کا جسم اُس کی آنکھوں کی طرح جھکا ہوا
تھا جس کی آنکھیں اُس کے خیالات کی طرح اُلجھی ہوئی تھیں اور جس کے
خیالات اپنی تخلیق کے حقیقی کردار کو ڈھونڈنے میں مصروف تھے زور
اندھیرے کی اوٹ میں ایک ستون کا سہارا لئے کھڑا اپنی ہی تخلیقات
پر مبتنی پروگرام سن رہا تھا۔

لیکن شاعر اس وقت اپنے جسم میں کہاں تھا وہ تو
بیتے ہوئے لمحوں کے سنا بکلاخ بند یوں پر کھڑا اپنے محبوب کو پکار رہا
تھا۔ اُس کی زگاہیں تو ماضی کی دھند سے خوشیوں کے وہ زمانے
ڈھونڈھ رہی تھیں جب پہلی بار اُسے محبوب کا قرب نصیب ہوا تھا اور
دوستی رفاقت کے حیلوں سے شرشار اُس نے محبوب کے ہاتھوں میں ہاتھ
ڈال کر محبت کا اظہار کیا تھا۔ یہ اُس کی زندگی کا پہلا ہاتھ تھا جو صاف
تازک کی شزدلی انگلیوں سے مس ہوا تھا اور اُسے اپنی انگلیوں کے
پوروں میں مسرت آمیز اور راحت بخش برقی رو سرائیت کرتی ہوئی محسوس
ہوئی تھی، پھر حلیہ ہی یہ لہجہ والی گداز کیفیت اُس کے سامنے وجود
میں پھیل گئی تھی۔ اور اُس کا شعور، فہم اور اک اُس کے ہوش حواس ایک

عجیب سہم کی مستی سے تریتر ہو گئے تھے اور اُسے اس طرح رگتا تھا جیسے ایک
 ہی سماعت میں ہزاروں کلیاں چٹخ کر پھول بن گئی ہیں۔ آوارہ ندیوں کو دریاؤں
 کا قریب اور متلاشی دریاؤں کو سمندروں کا وصل نصیب ہوا ہے۔ جیسے
 ہزاروں گھنٹے اور شکوہ ایک ساتھ بج اُٹھے ہوں اور شکوہ شانتی کے مشکل
 گان گاتے جا رہے ہوں اور جیسے قدم مٹھوں کی دلیہ داسیوں کی رو میں دو
 اجنبی ہاتھوں کے پہلے ملاپ پہ پکارا سکتی ہوں۔ مبارک۔ مبارک۔
 شاعر کا ہاتھ محبوب کے ہاتھ میں گھل رہا تھا اور تسکین
 بھری رو اُن کے جسموں میں کھنٹا رہی تھی۔ ذہن عجیب و غریب سرور اور
 خوشبو سے معطر تھا۔ ہر طرت شانتی سکون اور محبت کی ہوا چل رہی تھی کیا
 یہی نروان ہے۔ یہ سوچتے ہی شاعر کو زندگی کا حاصل محبت کی تکمیل میں نظر
 آیا تھا۔

شاعر نے اس وقت محبوب کے ہاتھوں کے لمس کو اپنے
 ہاتھوں میں محسوس کیا اور سوچا کہ کاش یہ ہاتھ اُس نے کبھی نہ دھویا
 ہوتا کہیں نہ چھو ہوتا، لمس کی نبضی بھیجی کیفیت کو سینہاں کے رکھا ہوتا
 کہ ان ہاتھوں کو محبوب کے ہاتھوں کے وصل کا فیضان حاصل ہوا تھا۔
 مرکزی ہال تالیوں کی گڑا گڑا ہٹ اور داد کی گھن گرج سے
 گونج رہا تھا۔ شاعر کی نظمیں سامعین کے دلوں میں جادو جگتا رہی تھیں اس
 وقت گویا شاعر کے ایک مشہور گیت کے اس شعر کو سروں کا لیا س پتار ہاتھ تھا۔

جب باتیں کوئل بولے گی

کانوں میں مدھن رس گھولے گی

(دست)

گوئیے کی آواز دور کھڑے شاعر کے کانوں میں

اس کی ناپ کی طرح گونج رہی تھی۔ تبھی شاعر آواز کے اس گھوٹے

پر وارہ ہو گیا اور اُس بات میں جا پہنچا جہاں کوئل اور سپہیے بول رہے

تھے۔ منڈھی ہواؤں کے خنک جھونکے بدن کے بوسے لے رہے

تھے۔ یہاں چار اور سرو کے سر بلند درختوں تلے شاعر اور اُس کے

محبوب نے ایک دن محبت اور وفا اور دوستی کے وعدے کئے تھے

اُس روز سُرخ سُرخ افق کو گلنار بناتا ہوا اُن کی خوشیوں میں شریک

نہا تھا۔ مچھلیوں پہ منڈلاتے ہوئے کھنوروں تے بھوں بھوں کر کے

خوشی کے تقارے بجائے تھے۔ چمیلی کے سبز پتوں نے سرسبز

انہیں خوش آمدید کہا تھا اور طوطے رنگ گھاس نے شاعر اور اُس

کے رفیق کو اپنی نرم ووب پر بیٹھنے کی ترغیب دی تھی۔ اور وہ

گھاس کے جمالی تالین پہ بیٹھے ہوئے پُر سکون انداز میں اکاب دوسرے

کو دیکھتے جا رہے تھے۔ تب خاموشی گھونٹ گھونٹ اُن کے حلق سے

اُتر رہی تھی محبت بوند بوند اُن کے دلوں میں ٹپک رہی تھی اور عشق

قطرہ قطرہ اُنکے بدن میں سرایت کرتا جا رہا تھا۔ تب آنکھوں سے آنکھوں

میں دوتوں نے ساتھ دینے اور ساتھ رہنے کا فیصلہ کر لیا تھا اور سوت

لیا تھا کہ اب وہ ایک ساتھ سوچا کریں گے اور اپنی سرخوشی اور غم را
 اور دین، ذہن اور دل کو ایک دوسرے کی رفاقت، کشش اور قربت
 سے سرشار رکھیں گے۔ وہ خاموش تھے اور پرسکون تھے اور باتیں
 کئے بغیر بھی محو گفتگو تھے وہ اب روپ اور اروپ لفظ اور تالفظ دونوں
 صورتوں میں ہم کلام تھے اُس وقت اُن دونوں کو یہ احساس ہو چلا تھا
 کہ وہ ایک دوسرے کے وجود میں شامل ہیں اسی لئے اب اُن کے لئے
 دو جسموں کے ایک ہو جانے کے احساس نے بھی اپنی کشش کھود سی
 تھی کیوں کہ محبت نے دونی کو ختم کر دیا تھا اور وہ ایک ہو چکے تھے
 تب شاعر اس حقیقت سے روشناس ہوا تھا کہ محبت ہی اصل حقیقت
 ہے۔ زندگی کا حاصل اور سکین کا مرکز محبت ہے۔

اب طبل کی سہاپ بدل چکی تھی، سروں سے لیا سن تبدیل
 کر لیا تھا۔ گویا کی آواز سراپائی میں ڈوب رہی تھی اور گیت کے بول
 مایوسی کے نمک میں گھل رہے تھے۔

لوگ کرتے ہیں عہد و ناسھیاک ہے
 کہتے ہوتے ہیں وعدے و ناسوچ تو
 کیسے ہوتے ہیں عاشق جدا سوچ تو

یہ بول سنتے ہی شاعر کے ذہن میں جذباتی کے وہ لمحے
 غود کر آئے جب محبت قانون، سماج اور مذہب سے سند حاصل

کرتے کے لئے منظر عام پہ آئی تو اُس کا گلا گھونٹ دیا گیا اور ذات
برادری، اوج تیج اور چھوٹے بڑے کے تفرقوں نے دو کھلتے ہوئے
پیولوں کو مجلس کر رکھ دیا۔ اب شاعر اور اُس کے رفیق کے درمیان فقط
نسبت ہی نہ سکتی بلکہ وقار اور دولت اور جاہ و حشمت کی دیواریں بھی
مانع ہو چکی تھیں اور حیدائی اور فرقت کے پیار بدلتی ہوئی ساعتوں کے
ساتھ ہی ساتھ بلند سے بلند تر ہوتے چلے گئے تھے۔

یہ سوچتے ہی شاعر کے چہرے پہ غمگینی نے ویرانی
کا سایہ ڈال دیا تھا۔ اُس کی شریانوں کے خون میں سُرّت اور سبک
رستاری آچکی تھی۔ نسیم پھول رہی تھیں اور جسم کی لرزشیں شدت
اختیار کر گئی تھیں اور شاعر کو اپنے سینے میں بلوری کرچیں چھپتی ہوئی
سکس ہو رہی تھیں۔

تبھی مرکزی ہال سے گونجتی ہوئی گوئیے کی آواز نے
شاعر کے خیالات کو نئی سمت عطا کی اور وہ ماضی کی چٹان سے ٹکرا کر
پایک کھائے ہوئے گھوڑے کی طرح واپس پاٹ کر اپنے جسم میں
اخل ہو گیا۔ ادھر مرکزی ہال میں شاعر کا یہ گیت ہوا کہ دوش پہ اقص
کر رہا تھا۔

ہم کو جینا ہے اس دہریں دور میں،
اس سے کٹ کر جس کے تو مرجاؤ گے

آؤ ضد چھوڑ دو زخم بھر جائیں گے

پر زخم تو آج بھی ہرے سکتے۔ ٹیس تو اب بھی اٹھ رہی تھی۔ اور درد تو جلتی ہوئی گیلی لکڑیوں کی طرح مسلسل سناگ رہا تھا۔ لیکن شاعر کے لئے یہ زخم محبوب کا تحفہ سکتے وہ ان زخموں کی ہی تپش سے زندگی کی توانائی حاصل کر رہا تھا۔ اب تو وہ اس کرب اور اذیت سے مانوس ہو چلا تھا اور جب اُسے اپنی محبت دو جسموں کے ملاپ کے بجائے تیاگ کرنے اور اذیت سہنے میں نظر آئی تو محبت محبوب کے وجود سے نکل کر کائنات کے ذرے ذرے میں پھیل گئی اور خود شاعر ریزہ ریزہ ہو کر ہر ذرے میں شامل ہو گیا۔ اس طرح اب اُس کا پیار معشوق کے دل میں دھڑکنے کے بجائے ہر دل میں دھڑکنے لگ پڑا تھا۔ اب سوال یہ ہے کہ کون کس کو سمجھ لیا اور کس نے کس کو دھوکا دیا۔ سوال یہ بھی ختم ہو چکا تھا کہ اُس کی محبت جو ریاضت اور عبادت کی منزل میں طے کر چکی تھی، کا انجام کیا ہوگا بلکہ سوال تو یہ تھا کہ شاعر نے اس محبت سے کیا حاصل کر لیا تھا۔ اور عشق مجازی نے زندگی کی اصل حقیقت کو اُس پر آشکارا کر دیا تھا اور وہ اُس منزل پہنچ چکا تھا جہاں ہر دکھ میں سکھ تھا۔ ہر رنج میں راحت تھی۔ اور ہر کونت میں سسرت تھی۔ اس لئے کہ اُس کے چار سو محبت ہی محبت تھی۔

اُسے یاد آیا ابھی کچھ دیر پہلے اُس کا ادیب دوست

اُس پر ترس کھا کے اُسے انتقام کا درس دے رہا تھا لیکن وہ ادیب
کیا جانتے کہ کون کس پر ترس کھا رہا ہے۔ اُسے نازان دوست یہ

بھی ممکن ہے کہ مجھے ہی تم پر رحم آ رہا ہو شاعر نے سوچا۔ کیوں کہ تم
جو انتقام اور عمل کی راہوں پر گامزن ہو محبت کی حقیقت سے بے

بہرہ ہو۔ تم کیا جانو کہ اس اذیت اور کرب میں کتنا قرار ہے۔ آتد ہے

سرور سے تم نہیں جان سکتے کیوں کہ تم وہ ہو جنہوں نے محبت کے
معاہدوں کو آگ لگا کے تماشا دکھانا سیکھا ہے۔

اُس ادیب نے شاعر کو سپائی اور فرار کا طعنہ دیتے

ہم نے کہا تھا کہ شاعر نے اپنی زندگی کی کشتی کے سارے چوپمند

میں سہیٹک دیئے ہیں۔ شاعر نے سوچا کوئی اُس خطی ادیب سے پوچھے

کہ یہاں کون ہے جس نے زندگی کی بندرگاہ دیکھی ہے یا جو کنارے

پر اُتر رہے یہاں تو سبھی وقت کے سمندر میں اچھکے کھاسے ہیں

اور حالات کے سچپٹروں کے فیصلے پہلے چلے آ رہے ہیں۔ اس لئے

اُسے بے وقوف دوست سن کہ میں نے اپنا جسم حالات اور ماحول

کے سپرد کر دیا ہے۔ اور خود تماشا بن کر دوڑا کھڑا ہوا ہوں میرے

لئے اب دنیا کی کسی بھی شے میں کشش نہیں کیوں کہ ہر شے کے

بدلے میں نے محبت لے لی ہے اور محبت سے کہ میں نے دنیا

کی ساری خوشیاں ساری خوشیوں اور سارا حُسن حاصل کر لیا ہے۔ اب
 میں کس چیز کی تمنا کروں اور کیوں کروں۔ اب تو یہی تمنا ہے کہ کوئی تمنا
 ہی نہ کی جائے۔ کیوں کہ یہاں تو ہر شے فانی ہے فنا ہے تغیر پذیر ہے
 لیکن محبت اٹل ہے، امر ہے، اسٹ ہے اس احساس سے روشناس
 ہونے کے بعد شاعر کو کھانے پھونے اور دیکھنے کی لذتوں سے اکتاہٹ
 ہو چلی تھی اور اُس نے اپنی ہر حسرت پر، ہر تمنا پر اور ہر خواہش پر محبت
 لکھ دیا تھا۔ اور زندگی کی ہر شے سے بے نیاز ہو کر شاعری کا جامہ پہن
 لیا تھا اور محبت کے گیت لکھنا شروع کر دیا تھا۔ اُسے معلوم تھا کہ
 شاعری کی بساط سروں پر پڑ چکی ہے اور سر ابدی ہیں۔ اس طرح جب
 تک سر رہیں گے اُس کی شاعری رہے گی۔ جب تک شاعری ہے
 گی اُس کی محبت زندہ رہے گی، اور جب تک اُس کی محبت کے
 گیت زندہ رہیں گے وہ خود دوسروں کی زبان پر رقص کرتا ہے گا
 اس طرح شاعر نے خود کو فنا ہونے سے بچا لیا تھا۔

اب مرکزی ہال میں پروگرام اختتام پذیر ہوا یہاں ^{معین}
 نے شاعر کے تخیل پر دانہ اور شعروں کے حسن کا لوہا مان لیا تھا۔
 نقادوں نے اُسے دور حاضر کا بہترین نظم نگار کہا تھا۔ اور اُس کے
 حوصلہ افزائی اور ادبی کاوشوں کے اعتراف کے طور پر شاعر کو بہت
 بڑے انعام کا مستحق قرار دیا تھا۔ لوگوں کی نظروں میں اُس کی عزت

ارتقا کی بلندیوں کو چھو رہی تھی اور وہ اتنے بڑے فنکار کی ایک
تھلک دیکھنے کو بیتاب تھے۔ مائیک پہ بار بار اُس کا نام پکارا جا رہا
تھا تاکہ وہ انعام و اکرام سے نوازا جاسکے۔

لیکن شاعر دُور اندھیرے کی ادٹ میں کھڑا مسکرا

رہا تھا وہ سوچنے لگا اُس سے محبت چھین کر عزت دی جا رہی ہے

تاکہ وہ ان بیباکیوں کے سہارے کچھ دیر اور تڑپ سکے پر اُس کی

نظروں میں اس انعام و اکرام اور قدر و منزلت کی کوئی وقعت نہ تھی

اُس کے لئے تو تعریفیں اور اعلیٰ اپنی کشش کھو چکے تھے، اب وہ

لفظ اور معنی کی پرکھ میں الجھتا نہیں چاہتا تھا۔ اب وہ کسی کا سامنا

نہیں کرنا چاہتا تھا کیوں کہ اُس نے محبت کا سامنا کیا تھا۔ اس لئے

محبت کے سوائے دنیا کی ہر شے اُسے بیچ اور حقیر لگ رہی تھی پھر

ایک لحنت اُسے یہ احساس ہوا کہ وہ زمان و مکان سے اوپر اُٹھ رہا

ہے۔ وہ ہمیشہ موجود تھا، موجود ہے اور موجود رہے گا۔ کیوں کہ وہ

سراپا محبت ہے یہ سوچتے ہی اُسے سکون، راحت اور سٹنڈرک

محسوس ہوتی اور اُس کے ذہن کے پردوں پر شاکیہ منی کے یہ الفاظ

گوںج گئے کہ اُن لوگوں کو ریاضت مبارک جنہیں شانتی میسر آگئی

ہے۔ اس طرح شاعر نے اسی جذبے سے متاثر ہو کر سامعین سے

داد و تحسین حاصل کرنے کے بجائے اندھیرے کے سمندر میں

چھلانگ رگادی اور وقت کی آنکھ سے اوجھل ہو گیا :-



۱۱۱

پیشانی

پہلا پتھر

اُس وقت جُس بالکل پُر امن چل رہا تھا۔ لیکن جب
میں نے پہلا پتھر مارا تو دونوں اطراف کی بھیڑ یوں بھڑک اُٹھی تھی،
جیسے کسی نے سپرول کے برتن پر ماحس جلا کے سھینک دی ہو
آن واحد میں پتھروں انیٹوں اور سوڈا واٹر کی بوتلوں کی بوھچھاڑ
شروع ہو گئی۔

اُدھر پہلا پتھر دانغے کے بعد میں بھیڑ سے نکل کر اُس
چوبائے پر جا چڑھا تھا جہاں سے پورے شہر کا منظر میری نظروں
کی جست میں تھا۔ میرے بھیڑ سے کھسک کر بیاں آنے تک لوگ
لاٹھیاں، کولہاڑیاں اور تلواریں لے کر اکب دوسرے پر ٹوٹ پڑے
تھے۔ میں یہاں سے بڑے آرام کے ساتھ سیڑیوں کے منبروں کو

ہوا میں تحلیل کرتے ہوئے کھٹکتے ہوئے سر، ٹوٹتے ہوئے یا ندو، روتی ہوئی آنکھیں، سبھاگتے ہوئے چہرے اور لڑکتی ہوئی دوکانوں کا منظر کبھی رہا تھا۔

مختوڑی دیر کے بعد شہر فوج کے حوالے ہو گیا تھا اور ڈھنڈوچی، لاؤ ڈسپیکروں پر لوگوں کو اپنے اپنے گھر چلے جانے کی تلقین کر رہے تھے ادھر ٹوٹتی ہوئی سمبھیر چھوٹے چھوٹے گروہوں میں بٹ چکی تھی اور شہر کے نواحی علاقوں اور گلی کوچوں میں داخل ہو چکی تھی جہاں یہ سمبھیر ایک دوسرے کے گھروں کو لوٹنے اور آگ لگانے میں مشغول تھی

اب میں چوہارے سے اتر کر شہر کی اس معززہ استی کے گھر جا گھسا تھا جس نے مجھے، سمبھیر کو اشتعال دلانے اور پہلا پتھر مارنے کے غرض پانچ سو روپے دینے کے تھے۔ پانچ سو کے نوٹ جیب میں اڑیس کر میں سیدھا گھر کی جانب روانہ ہو گیا۔ راستے میں جگہ جگہ بلوالیوں کے گروہ ملے جو نوٹ مارا اور آتشزدگی کی وارداتوں میں ملوث تھے۔

لیکن آج میں بہت خوش تھا کیوں کہ اس آگ اور خون کے معرکے میں زندہ سلامت بچ نکلا تھا اور مجھے پانچ سو روپے کے نوٹوں سے میری جیب بھری ہوئی تھی۔

یہ سوچتے سوچتے میں اپنی گلی میں داخل ہو گیا۔ بسکین
 نکرے سے گذرا ہی تھا کہ سٹھک کے رہ گیا میری حویلی سے اُسے
 ہوئے آگ کے شعلے آسمان کے ساتھ باتیں کر رہے تھے آہ
 گھر والوں کا دور دور تک کوئی تپ نہ سوتا۔ اچانک مجھے اس بات
 کا شدید احساس ہوا کہ کہیں یہ میرے پہلے پتھر کا نتیجہ تو نہیں ہے

جاد

چاند

آج چودھویں کی رات ہے۔ پورے مہاشی کی رات
 پورے چاند کی رات جب چاند زمین کی چھت پر آپ دتاب سے
 بہکتا ہے۔ گاؤں گاؤں شہر شہر دو دھیا چاندنی رستی ہے۔
 ساگروں میں جوار سبھاٹا آتا ہے اور کوئی انجانی چیز سمندر کو چیر
 کر مدوجزر میں ڈھل جاتی ہے۔ گہرے پانیوں میں ارتعاش
 پیدا ہوتا ہے کر دروں موجیں بیک وقت متحرک ہونے لگی ہیں۔ سپیاں
 گھونگھے اور مچھلیاں تھر تھرا نے مکتی ہیں اور سمندر چاند کی رفاقت
 کو پانے کے لئے آسمان کی طرف ہمکتا ہے۔

آج یہی مدوجزر اس کے اندر سبیل رہا ہے لیکن
 اس کے ذہن کا سمندر سوکھ چکا ہے۔ اور وہ کسی انجانی کشتی
 کی بدولت چاند کی تلاش میں چل رہا ہے یہ یوں ممکن ہے کہ وہ آ

جسم کے اُس حصے کی تلاش میں نکلا ہو جسے چاند نے سنبھال لیا ہے
 اُس سے چُرا لیا تھا۔ آج اُس کے سوا اُس کے ساتھ کوئی بھی نہیں
 وہ بھی شاید اس لئے اپنے ساتھ چل رہا ہے کہ اپنے وجود میں قید
 ہے۔ ورتہ یادلوں بھری اس اندھیری اور طوفانی رات میں کون باہر
 نکلتا ہے۔ منزلِ انجانی۔ مسافر بھولا اور نتیجے سے بے نیاز اُسے یہ
 بھی خبر نہیں کہ وہ کہاں جا رہا ہے اور کیوں جا رہا ہے۔ بس چاند کی
 دھن اُسے مشرق کے اُن اُلجھے ہوئے پیارٹی سلسلوں کی طرف
 کھینچے لئے جا رہی ہے جہاں سے چاند طلوع ہوا کرتا ہے اور لمحہ
 بہ لمحہ سوچوں کی زمین پہ لڑا کھاتا جا رہا ہے اور قطرہ قطرہ خیالات میں
 گر رہا ہے۔ پانے کی آرزو اپنانے کی جستجو کسی کو اپنی کنوئل میں
 لے لینے کی زبردست خواہش نے اُس کے پاؤں تلے سے زمین سے
 کھینچ لی ہے اور اب وہ صرف خیالات کے سہارے پہ چل رہا ہے تاکہ
 وہ چاند تک پہنچ سکے۔ اُسے دیکھ کے لیکن چاند تو یادلوں میں گم
 ہے۔ نہ جانے پھر بھی وہ کیوں مشرق کے پیارٹی سلسلوں کی سمت رواں دواں ہے
 بچپن سے ہی چاند اُسے چاہتا، اُس سے کھیلتا
 اور اُس کے آنکھن میں جھانک جھانک کر دعوتِ نظارہ دیا کرتا تھا۔
 جب وہ گھٹنوں کے بل چلنے لگا تھا تو چاند اُس کے منے منے
 ہاتھوں پہ اپنی کرنیں چمکاتا، آنکھوں میں لرزتا اور ماکتے پہ بکھر جایا

کرتا تھا دُوح کا معصوم چاند جو اُسی کی طرح مُنا اور متین تھا، کئی بار اُس سے بغل گیر ہوا اور دوستی کا ہاتھ بڑھایا تھا لیکن تب وہ دوستی اور خلوص کے جذبوں سے نا آشنا تھا۔ اسی لئے وہ بچپن میں چاند کی رفاقت حاصل نہ کر سکا۔

لڑکپن کے زمانے میں بھی چاند اُس پر فریفتہ تھا وہ راتوں کی تنہائیوں میں کھڑکی کے سوراخوں سے چھین کے اُس تک پہنچتا اُس کی آنکھوں کو چومتا، ماتھے کو چھوتا، گالوں کو اپنی کیرتوں کی کوئل پلکوں سے تمسنا تا اور چاندنی کی ریشمی ڈوریاں جھلملاتا ہوا اُسے اپنا سیت کی دعوت دیتا لیکن اُن دنوں وہ موسموں کی گھلاوٹ کے سرشار غنودگی اور ہڈ کر لہیا ہوتا تھا اور رات اُس کی پلکوں پر سوئی ہوتی تھی اِس لئے وہ چاندنی کی طرف کروٹ کر لیا کرتا تھا۔ لیکن چاندنی رات رات اُس کے بستر پر تڑپتی چلتی اور تلملاتی رہتی تھی۔

چاند نے اُسے اُن دنوں بھی اپنا تا چاہا تھا جب وہ محو سفر تھا اور سگلاخ گھائیوں اور یے چراغ راستوں پر چلتے ہوئے رات نے اُسے آلیا تھا اور عین ممکن تھا کہ وہ اندھیروں کے لشکر سے ہار مان لیتا لیکن یہ مہتاب ہی تھا جس نے رات کے کالے طوفان میں اُس کے حوصلے بڑھائے تھے اور اُسید کی کرن میں کے پہاڑوں کی کوکھ سے دھیرے دھیرے باہر نکلا تھا۔ اور آہستہ

آہستہ چاندنی پہاڑی چوٹیوں سے نیچے اتری تھی اور گز میں تارکیوں
 کو چھپاتے ہوئے اُس کی راہوں میں روشنی کی تہیں بھاتی چلی گئی تھیں
 اور وہ روشنی کی چادر پہ چلتا ہوا منزل تک جا پہنچا تھا۔ اُن دنوں
 تب بھی چاند اُس کے ساتھ چلا تھا جب وہ خود بھی خود سے کوسوں
 دُور ہوا کرتا تھا لیکن کبھی بھی اُس نے چاند کی دوستی، مروت اور محبت
 کو محسوس نہ کیا تھا۔ اُس نے کبھی نہ سوچا کہ چاند سورج کی آتشیں کرلوں
 کو گھپلا کر اُن کا تلخ اور ترش سیال خود پی لیتا ہے۔ اور ٹھنڈی،
 معتدل اور مرطوب رو پہلی چاندنی اُس تک روانہ کرتا ہے تاکہ اُسے
 راحت نصیب ہو۔ اُسے اس بات کا کبھی بھی احساس نہ ہوا کہ اگر چاند
 اُس کی راتوں سے ہٹ جائے تو اُس کی زندگی کتنی اجیرن اور پران
 ہو جائے گی۔ اس طرح بے خیالی میں جب ہر بار وہ چاند کو ٹھکراتا رہا
 اُسے نظر انداز کرتا رہا تو ایک دن وہ آیا کہ چاند نے خود اُسے
 ٹھکرا دیا رد کر دیا۔ اپنی محبت کے کنول لوٹا لیے۔ اور توجہ کے آئینوں
 کا رخ تبدیل کر دیا۔ اس طرح وہ چاند کے لئے اپنی اہمیت کھو
 بیٹھا۔ اور اُس کے وسیع و غریب آسمان پہ بادل چھائے گئے گھٹا گھوڑ
 گھٹائیں زلفیں بکھرائے ہوئے ہواؤں کی زمیوں پر سچنے کا رنے لگیں
 دھند نے اپنے پٹارے سے روٹی اڑانی شروع کر دی اور چاند
 چھپ گیا اور اُس کی راتیں اندھیری ہو گئیں۔

اس طرح جب اُس کے گھر کی دیواروں پہ آسیب
 آئے۔ طبعی سکوت تے ڈیرے ڈال دیئے اور خوفناک تنہائی کا
 سانپ اُس کے احساس کو ڈسنے لگا تو اُسے چاند یاد آیا (رستی ہوئی
 چاندنی کی مچھوہار میں ناچتی ہوئی چکوری کے گیت یاد آئے) چاند کی
 دوستی، رواداری اور اُس کی راہوں میں کچھ جانے کی خصلت یاد آئی،
 جو اُس کی شاہراہوں اور گڈانڈیوں کو چمکتی ہوئی کسی عربی کنیز کی مانند
 خاموش پیر سکون اور لہجہ دینے والے انداز میں جھکتے جھکتے اُس کی
 راتوں کے دروازے پہ دستک دیا کرتی تھیں تو چاروں طرف رنگا
 ہی رنگ پھیل جایا کرتے تھے۔

آج چاند اُس کی یادوں میں تھا دل میں تھا کھٹا
 اور بڑھتا قرمزی چاند اُس کی نس نس میں سرایت کر چکا تھا آج وہ
 چاند کے حلیے کا منتظر تھا۔ متلاشی تھا متمنی تھا اُس کی وودھیا
 کمرلوں کو یوں اپنے اندر جذب کر لینا چاہتا تھا جیسے ساحل کی ریت
 سمندر کی موجوں کو اپنے اندر جذب کر لیتی ہے۔ بادلوں بھری کافی اور
 ڈراؤنی رات میں اُسے چاند کی رد و پہلی ملگبی اور قرمزی چاندنی کی
 جستجو تھی جس کے برسنے سے اُس کے دل کی پھیلیں میں رنگوں خوشیوں
 اور دھنوں کا آئینہ گرنے لگتا تھا۔

آج اُسے اُن محبتوں کا رنج تھا جو وہ چاند سے نہ کر

سکا۔ یہ سوچتے ہی جب اُسے احساس ہوا کہ وہ زندگی بھر غفلت کی چٹان
 پہ بیٹھا کھردرے ریگ مار لینے اپنے بدن سے دوستی کی تہوں کو کھڑچتا
 رہا تھا تو وہ تدامت اور شیمانی کے مک میں گھٹنے رگا۔ اور اُسے
 اُن لمحوں کی تلاش ہوئی جن میں اُس نے محبوب کی دوستی کو ٹھکرایا تھا
 بن لکھے تو دریائی لہروں کی طرح تبدیل ہو چکے تھے۔ دوستی کا کھیل تو کھیل
 جا چکا تھا اور وقت کے ہاتھوں نے دوستی کی بساط سے من کے مہرے
 اُٹھا لیے تھے اور ماضی کی راہوں پر ساختوں کے درخت سے اتنے
 پتے جھڑ چکے تھے کہ اُسے اپنے قدموں کے نشان نہیں مل رہے
 تھے۔ وہ چاند تک رسائی کے تمام راستے بھول چکا تھا۔

لیکن پھر بھی وہ چل رہا تھا۔ پورب کی اور رواں دواں
 تھا۔ کیوں کہ آج چودھویں کی رات تھی اور اُسے پورے چاند کی آرزو
 درمنا تھی۔ اُسے کامل یقین تھا کہ کہیں نہ کہیں سے بادل کی چادر بھاڑ
 کر چاند ضرور جلوہ گر ہو گا اور اُس کی راتیں چمک اُٹھیں گی۔

وہ چلتا گیا، جنگلوں، حیرتوں، ڈھلوانوں، پہاڑوں
 اندھیروں، آندھیوں اور بگولوں سے ہوتا ہوا مشرق کی اُس چوٹی
 کی طرف گامزن رہا جس کی اوٹ سے چاند طلوع ہوا کرتا تھا۔
 پر بادل چھٹنے چھٹنے نہ چھٹے اور کالی رات بھلیوں کے

گھٹا گھڑ چھڑکاتی ہوئی جنگل جنگل تاجتی رہی، بادلوں کے دھماکوں سے

اُونچے پہاڑ لرزتے رہے۔ گلیتیر چوٹیوں سے ٹوٹ ٹوٹ کر گرتے رہے
اور طوفان جھکڑوں کے ڈھول بجاتے ہوئے بستی بستی گونجتے رہے
لیکن وہ اپنے ارادے سے متزلزل نہ ہوا اور بدستور چلتا رہا۔

رات سمیر بارش ہوتی رہی۔ رات بھر وہ محو سفر رہا۔

اور حالات سے جو جھٹا رہا ہے، محبت، روستی اور لمس کی آرزو اُس
کی اُمید کے قدموں کو توانائی دیتی رہی، من باقی اور کرم چاند کی کشش
کو کھینچتے رہے۔

آخر جب سیم اپنی کھال میں چرم رانے لگا اور ہڈیاں
گوشت کے غلافوں میں چٹختے انگلیں تو وہ ہار کر زمین کی سطح پر ٹھکرا
ہو گیا۔ زمین جو اُس کی ماں تھی۔ آسمان جو اُس کا باپ تھا۔ چاند جو
اُس کا محبوب تھا۔ لیکن نہ جانے کیوں وہ اس وقت محسوس کر رہا تھا
کہ وہ ان تینوں سے دور ہوتا جا رہا ہے وہ دیر تک چاند کا انتظار
کرتا رہا اُسے بلاتا رہا، تڑپتا رہا، بلکتا رہا لیکن چاند تو اُسے سھول
چُکا تھا درگزر کر چکا تھا وہ تو اس وقت بادلوں کے منہ ڈوبے
میں سھول رہا تھا۔ جب چاند نے اُس کی ہر آواز کو سٹھکرا دیا تو اُسے
اس بات کا شدید احساس ہوا کہ ایک بار بچھڑ کے وصال ناممکن ہے۔
اور پھر یوں ہوا کہ انتظار کے پاؤں تنہا گئے اور

وہ نہ ڈھال ہو کر زمین پر گر پڑا۔ اب اُسے کوئی تمنا نہ تھی۔ وہ کامل

سکوں کی خاطر سو جانا چاہتا تھا۔ اب وہ نجات چاہتا تھا، رنج سے
 راحت سے، سوتے سے جاگنے سے، اپنوں سے اپنے سے،
 اس وقت وہ اپنے ہوتے اور نہ ہونے کے بیچ کھڑا تھا۔ تب
 ایک لخت اُسے محسوس ہوا کہ اُس کا وجود برت کے گالوں کی طرح پھل
 رہا ہے وہ تبدیل ہو رہا ہے۔ لمحوں کی تھوڑی سی آزاد ہو رہا ہے۔
 چاند کی طرف مہاک رہا ہے۔

دوسرے دن جب روشنی نمودار ہوئی تو اُس کی لاش
 شہر کی مشہور رفاہیہ "جیوانڈ" کے ہنگلے کے باہر پڑی ہوئی تھی۔
 یہ ہنگلہ شہر کے مشرقی پہاڑی سلسلوں کے واسطے میں واقع ہے۔
 پولیس کی تفتیش یہ معلوم ہوا کہ اس شخص کو سوتے میں چلنے کی بیماری
 تھی اور پھی رات کی شدید آندھی، جھکڑ اور بادلوں میں گھر گرجانے لگا
 ہو گیا تھا۔

تخت

نجات

میں دفتر میں اپنے کمرے میں بیٹھا ہوا چائے کی
 چُسکیاں لے رہا تھا اور ٹیبل پر پڑے پیر سے کھیل رہا تھا، کہ
 چیرا اسی تے روز کی ڈاک کے لفافے میری ٹیبل پر لا رکھے۔
 ابھی پہلا لفافہ ہی کھولا تھا کہ میں اُچھل پڑا اور چائے
 کا گھونٹ میرے گلے سے واپس لوٹ آیا تھا۔
 اس لفافے میں میری تبدیلی کا حکم تھا اور مجھے دو دن کے
 اندر اندر سری نگر کے بڑے دفتر میں حاضر ہونے کو کہا گیا تھا۔
 پچھلے سات سال سے میں اس شہر میں تعینات تھا
 اور میری جوانی کے سنہری اور رنگین دن یہاں ہی گزر رہے تھے یہاں

میرے دوست و احباب تھے اور یہاں ہی میرے نیت کے جذبوں
سے مرثا وہ رشتے تھے جن کے سہاگے انسان اپنا جیون گزار دیتا
ہے۔ اسی لئے تبدیلی کا آرڈر پڑھتے ہوئے مجھے اس طرح محسوس ہوا
تھا جیسے کسی پودے کو جڑ سے اکھیڑ پھینکا گیا ہو۔

میں کسی صورت میں یہاں سے جانا نہیں چاہتا تھا اور
اس اندھیرے میں مجھے ایک ہی روشنی کی کرن نظر آ رہی تھی اور وہ تھے
میرے لنگوٹھے یا ریسٹر مشرا صاحب، اُن کا خیال آتے ہی میری
ڈھارس بندھی تھی کیوں کہ وہ بڑی ایلوچ والے آدمی تھے ایک تو
مٹھرائے مانے ہوئے ٹھیکیدار اور پورے سیاست میں اُن کا بڑا دخل
تھا اور حزب اقتدار کی جماعت سے تعلق رکھتے تھے جس کی بدولت کامیاب
کے وزراء تک اُن کی رسائی تھی۔ مجھے پورا یقین تھا کہ مشرا صاحب میری
جدائی کو کبھی گوارہ نہیں کریں گے اور میری تبدیلی کا یہ حکم منسوخ کرا دیں گے۔
اسی لئے جلدی جلدی میں نے ٹیلی فون پر مشرا صاحب کا بلر ملا یا خوش قسمتی
سے وہ ٹیلی فون پر موجود تھے میں نے انہیں اپنے پاس بلایا تاکہ
تفصیل سے بات ہو سکے اور اچھی چٹمنٹوں میں مشرا صاحب میرے دفتر آن
پہنچے تھے۔

”کہو سبھائی خیریت تو ہے نا“ وہ میرے سامنے والی

کرسی پر بیٹھتے ہوئے بولے۔

”ایک خبر ہے یار“ میں نے بات بڑالی۔
 ”کچھ کہو تو پتہ چلے نا“ ؟
 ”میری تبدیلی ہو گئی ہے“ میں نے اپنے چہرے پر مصنوعی
 ہنسی کھیرتے ہوئے کہا۔
 ”کہاں“ ؟
 ”سری نگر“

”اچھا تو ایک بات کرنا یار جاتی بار اپنا کوارٹر مجھے دیتے
 جاتا۔ وہ ہمائے ڈی صاحب ہیں تا پچھلے ایک ماہ سے اچھے مکان
 کی تلاش میں سرگرداں ہیں اور تمہارے والا یہ خوبصورت کوارٹر انہیں
 دلا کر ہیں اُن کا دل جیت لوں گا۔ اور تم تو جانتے ہی ہو کہ سٹیکیداری
 کے سلسلے میں اُن سے روز ہی سہتہ لگتا ہے۔ ہاں تو کب جا رہے ہو
 تم ؟ یہ کہتے ہی وہ ٹیلی فون پر ڈی صاحب کا نمبر ملائے لگ پڑے اور
 میں پچھٹی پچھٹی نظروں سے اُن کے چہرے کی طرف دیکھنے لگا جہاں ایک
 خاص رسم کی چمک غور کر آتی تھی۔ اُن کے چہرے سے یوں غسوس ہو
 رہا تھا جیسے انہوں نے کسی ذہنی الجھن سے نجات حاصل کر لی ہو۔“

چاندی

چادر

چادر سو اندھیرے کا گھٹا ٹوپ سمندر ٹھٹھکیں مار رہا ہے
 میں ایک بے نام دلدل میں دھنستا جا رہا ہوں۔ ہر طرف سناٹوں کی گرد پھیلی
 ہوئی ہے۔ اور میرا وجود اپنے کمرے میں داغوں، اور دھبوں والی سفید
 چادر میں یوں لپٹا پڑا ہے جیسے کوئی لاش کسی قبر میں پڑی ہوئی ہے
 بالکل تنہا خدائے واحد کی طرح لاشریک اس وقت احساس میرے ذہن
 کے پتھروں سے کافی کھرج رہا ہے۔

آج وہ چلی گئی۔ وہ کون تھی؟ رکھیل — رقیقہ —
 داشتہ — بیوی — یا محبوبہ؟ لیکن جو بھی تھی وہ اپنی تھی
 اُس نے میرے دل کی کوکھ سے جنم لیا تھا اور روح کی زمین پر پورے

پائی تھی۔ اُس کے ہوتے ہوئے میں ہمیشہ اپنے جسم کے اندر رہا اور وہ اپنے جسم سے باہر، جب پہلی بار ملی تو اُس نے یہی خوں سے لت پت پھٹی ہوئی چادر اُڑھ رکھی تھی۔ میرے استفسار پر اُس نے بتایا تھا۔

”اُس شام میں گھر جا رہی تھی اور میری چادر بالکل نئی تھی۔ برف کے گالوں کی طرح سفید اور اُچلی، تبھی زبردست بادل اُسد آئے۔ بجلیاں گھن گرج کے ساتھ چنگھاڑنے لگیں اور بارش کی بوندیں تیز تیز کرتی ہوئی زمین کی چھاتی پہ ناچنے لگیں اور مجھے پناہ لینے کے لئے ایک مکان میں داخل ہونا پڑا“

”لیکن بارش تھمنے سے پہلے ہی میں نے اپنے آپ کو تار

کول کی سڑک کے کالے وجود پہ دوڑتے ہوئے پایا، پر تھک چاند کی روشنی اندھی ہو چکی تھی۔ ستاروں نے منہ چھپائے تھے اور یوں لگ رہا تھا جیسے کسی نے آسمان کے فرش پہ کالک پوت دی ہو۔ ادھر طوفانی جھکڑوں سے چڑیوں کے گھونسلے سپردوں سے لٹ لٹ کر تنکا تنکا ہو چکے تھے اور بے گناہ چڑیاں اندھیرے کے سمندر میں تیر رہی تھیں۔

جہاں زوردار ہواؤں کے سچیرے انہیں دہلچاہہ دہلچاہہ کر رہے تھے۔ اُس رات کا منظر اہلہو تھا۔ ہواؤں کے جسم زخمی ہو چکے تھے اور درختوں کے پتے سحر سحر کانپ رہے تھے۔ اس طرح میں اس خوفناک منظر میں گھر کر گھر کا راستہ سبھل گئی اور دقت کے چوراہے پہ آ بیٹھی۔“

”دوسرے دن جب روشنی نمودار ہوئی تو میں نے دیکھا
 کہ میری سفید چادر خون سے لٹھری ہوئی ہے اور تار تار ہو چکی ہے۔
 میرا ذہن مفلوج ہو گیا۔ دل پارہ پارہ ہو گیا۔ جسم ٹوٹ گیا اور میرا ضمیر
 میرے جسم سے باہر جا پڑا۔“

اُس چوراہے سے ہر روز میرا گزر ہوتا تھا۔ چونکہ صدیوں
 سے میری روح کا بدن ننگا تھا اور مدت سے اوڑھنی کی تلاش میں تھا
 اور وہ اکیلی تھی اور بے سہارا اس لئے ایک رات چھپ کر میں نے اُس کی
 چادر اڑالی۔ حالاں کہ اس چادر پہ اب خون کے علاوہ طلست کے دانے
 بے کسی کے دھتے اور استحصال کے چھنیٹے بھی پڑ چکے تھے۔ پھر بھی
 فرقت کی سردی سے بچنے کے لئے میں ہر رات اس چادر کو تان کر سوجالی
 کرتا تھا۔

جب تک وہ یہاں رہی کبھی اپنے اندر دکھائی نہ دی۔
 اُس کا وجود تو فقط اُس کے ہونے کی علامت تھا، ورنہ اُسے تو ہمیشہ
 اپنے آپ سے نفرت رہی لیکن جاتے وقت نہ جاتے کیوں وہ اپنا وجود
 ساتھ لیتی گئی، ظاہر ہے جاتے سے پہلے وہ اپنے جسم میں داخل ہو چکی
 تھی۔۔۔۔۔ اُس کے ہوتے ہوتے میں ہمیشہ اپنے جسم کے اندر رہا۔
 دل کا تابع رہا۔ ذہن کا مرمون منت رہا۔۔۔

آج وہ چلی گئی لیکن یہ چادر آج بھی میرے وجود کے

گرد لپٹی ہوئی ہے۔ لگتا ہے جاتے وقت اُس نے مجھ سے اپنی چادر
 چھیننے کا انتقام لے لیا اور جانے سے پہلے میرے گرد خون سے لکڑی
 ہوئی اس گندی اور بوسیدہ چادر کو لپیٹ کر اُس نے مجھے میرے جسم سے
 یوں لپٹ کر ہٹا دیا کہ اب مجھے اندر داخل ہونے کا کہیں سوراخ نہیں ملتا
 جہاں سے بھی اندر جانے کی کوشش کرتا ہوں یہ دانگوں دھبوں اور ٹھنسیوں
 بھری چادر آگے آجاتی ہے۔ لگتا ہے اب میں کبھی بھی اپنی ذات یا
 اپنے ضمیر تک نہ پہنچ پاؤں گا۔ وجود کے سارے کیوار بند ہو چکے ہیں۔
 یا خدا اب کیا ہوگا؟ پ ک یا
 و گ ا
 چاروں طرف اندھیرے کا گھٹا ٹوپ سمندر سٹھا سٹھیں مار

رہا ہے ستائے کی گرد ہر سٹے پہ جمتی جا رہی ہے۔ میں کسی گرداب میں
 دھنستا جا رہا ہوں۔ پانی میرے سر سے اوپر ہو چکا ہے۔ نیند پالکوں کے
 درپیکوں پہ دستک دے رہی ہے۔ کوئی میری آنکھوں کو سہی رہا ہے مجھے
 سو جانا چاہیئے ورنہ صبح دفتر جانے میں دیر ہو جائے گی :

چونش مند

من مشهور

ہوش مند

اُسے سب پاگل کہتے تھے، بات بھی صحیح تھی وہ بات
 بات ہنسا جو رہتا تھا۔ اور اُس کے زرد بایل گنرے اور میلے دانتوں کی تہی
 شہر کی اُس ہراسے کی طرح ہمیشہ کھلی رہتی تھی جس کے دروازے ٹوٹ چکے
 تھے۔ جب الجھے شرارتی بچے پتھر مارنے ہوئے اُس کا پیچھا کرتے تو وہ مسکراتے
 ہوئے بازار کی ایک نکر سے دوسری نکر کی طرف کالائپس بھرتا ہوا دوڑ جایا
 کرتا تھا، وہ اُس وقت بھی لہل لہلا کر ہنسا کرتا جب اہل ہوش اسی ذوق نظر
 کی تسکین کے لئے اُس کے جسم کے گرد لیٹے ہوئے چیتھڑوں کو اور بھی تار
 تار کر کے اُسے چڑانے کی کوشش کیا کرتے تھے۔ لیکن سب سے زیادہ
 وہ اُس روز ہنسا تھا جب کسی من چلے نے ایک رات اُس کی جھونپڑی کو
 آگ لگا دی تھی اُس وقت وہ اپنی جھونپڑی کے سامنے والے چوراہے

پر آبیٹھا تھا اور کڑا کے کی سردی میں ساری رات تھپے رگا رگا کر نہ سارا ہا
تھا۔ آج تک کسی نے اُس کے چہرے پر طال کی ہلکی سی جھلک بھی نہیں دیکھی
تھی۔ پاگل جو تھا۔

لیکن جس روز تشدد شہر کے ہر حصے میں چھپ کے دانوں
کی طرح پھوٹ نکلا۔ ہوش مندوں نے ایک دوسرے کو پتھر مار مار کر لہو
لہو مان کر دیا، اپنی اُپلی اُپلی پوشتاؤں کی دھجیاں ہواؤں میں پھیر دیں اور پھر
جب ایسے ایسے گھروں کو نظر آتش کرتا شروع کیا تو پہلی بار شہر کے چوک
میں گھڑا پاگل کسی جتنی دوندے کی طرح چیخ اُٹھا اور زار و قطار روٹنے
لگ پڑا، پھر دیکھتے ہی دیکھتے جا بجا پھیلی ہوئی آگ کو بجائے کی کوشش
میں اُس نے اپنے آپ کو جلانے کا کھ کر ڈالا۔

چین



جشن

رات کے سر کا ہر بال کالا ہو چکا تھا اتدھیرے کی دھند
 بارود کے دھوئیں کی طرح سارے میں پھیل رہی تھی اور رات کی سیاہی
 ڈال ڈال پات پات پہ یوں جیتی جا رہی تھی جیسے محبت کے رشتوں پہ
 وقت کی کافی جم جایا کرتی ہے۔ آسمان کا ہر ستارہ ساڑھی پہ لگی حقیقت
 کی طرح دمک رہا تھا اور پہاڑی سلسلوں کے دامن میں واقع پونچھ کا
 چھوٹا سا خوبصورت شہر رات کے پہلے ہی حملے پر سُٹساں اور سکوت
 زدہ لگ رہا تھا۔ گرد و نواح کی فلک بوس پہاڑیوں پہ دھینوں کی لائٹ
 اور کمزور روشنیاں آسمان کے ستاروں سے آنکھ مچولی کھیل رہی تھیں دور
 ڈھلوانوں سے چھرنوں کے گرنے کا سائیں سائیں کرتا ہوا شور بلند ہو رہا
 تھا یا دریاؤں کے پانیوں کے سرکھنے کی سرسراہٹ آرہی تھی اور آوارہ

کتوں کے بھونکنے اور رونے کی صدا میں کھوڑی ناڑ اور بچ سکڑیاں
 کے پیاروں سے ٹکرا کر گونج رہی تھیں اور چمگا دڑ پھڑ پھڑاتے
 ہوئے سرو اور پوکلیٹس کے چھتار درختوں سے بھپڑ بھپڑ کر مغرب کے
 میدانوں کی طرف غور پرواز کرتے۔ یا پھر اُس کے قدموں کی چاپ کے ساتھ
 ہی ساتھ چنار کے ٹوکھے ہوئے پتوں کے کھڑکھڑاہٹ کی آواز آرہی تھی
 اور اُس کے قدم سبک رفتاری کے ساتھ سرخس رام پال کے کوارٹر کی طرف
 اُٹھ رہے تھے۔ ڈیوڑھی پر پہنتے ہی اُس نے کوارٹر کھٹکھٹایا جہاں اندر
 سے بہت سے مردوں عورتوں اور بچوں کا شور سُنانی دے رہا تھا۔ اوپر
 ڈیوڑھی کے سوراخوں سے تھیں کر روشنی تو وارد ہو رہی تھی جس کے ماتھے
 پہ پینے کے ترمرے تیر رہے تھے اور آنکھوں میں تھکن اور چہرے
 پر غمگینی کے آثار نمایاں تھے اُس کے ہونٹوں پہ جی پیرٹی سے لگ
 رہا تھا جیسے تپتی دھوپ میں رنگ تالوں کو پار کر کے آ رہا ہو۔ اُس کے
 بوٹ دھول سے اٹے اور کپڑے پھٹے ہوئے تھے پچیس سال کا کھٹلا
 خوبصورت اور تنومند یہ نوجوان مایوسی کے گرداب میں گھبرا ہوا لگ رہا تھا۔
 چند لمحوں کے انتظار کے بعد وحشت اور اضطراب کے عالم میں اُس نے
 دروازہ زور زور سے کھینچنا شروع کیا تبھی کوارٹر کھٹلا تو ہسپتال کا چیرا
 سامنے کھڑا تھا۔ اُس کے کاندھے پہ اُجلا تولیہ جھول رہا تھا۔ خاکی وردی
 میں ملبوس چیرا اسی کے ہاتھوں میں ٹرے، مہنہ میں تسوار اور آنکھوں میں سواں نقا

”ڈاکٹر صاحب کہاں ہیں“ نودارد نے ماتھے سے پسینہ
پونچھتے ہوئے اور خشک ہونٹوں پہ زبان پھیرتے ہوئے دریافت کیا۔
”سر جن صاحب پارٹی میں مصروف ہیں“ چیراسی نے بے رخی
سے واپس مڑتے ہوئے کہا۔

”بھٹے سر جن صاحب سے مانا ہے بھائی“ نودارد نے چیراسی
کو بازوؤں سے پکڑ کر اپنی طرف کھینچتے ہوئے کہا ”میری بیوی اُمید سے ہے
اور اچانک بیمار ہو گئی ہے۔ ہم اُسے بڑے ہسپتال اُٹھالائے ہیں۔ ہمارے
گاؤں کا ڈاکٹر کہتا تھا کہ اگر آج رات آپریشن نہ ہوا تو اس کا بچنا مشکل ہے
تم سر جن صاحب سے کہو کہ وہ آپریشن کر دیں میں ہنہ مانگی نہیں دینے کو تیار
ہوں۔“ — ”اُن کے ہاں اُن کی شادی کی سالگرہ کے موقعہ پر دعوت
چل رہی ہے سبھی اس وقت اُن کا پارٹی سے اُٹھ کر آنا ممکن نہیں“ چیراسی
نے جواز پیش کیا۔

”اور میرا خالی لوٹ جانا ناممکن ہے میں اُنہیں لے کر ہی
جاؤں گا“ نودارد نے مستم ارادے سے کہا۔

”اُن کا گھر مہانوں سے بھرا ہے وہ سب کو چھوڑ کر کیسے
جاسکتے ہیں“ چیراسی نے کہا۔

لیکن میرا دل دسوسوں سے بھرا ہے اگر وہ مجھے چھوڑ کے
چلی گئی تو میں کہیں کانا نہ رہوں گا۔ تم سر جن صاحب سے کہو تو سہی آخر وہ بھی

ہماری ہی گاؤں سرن کوٹ کے رہنے والے ہیں ہمارے اپنے ہیں وہ ضرور
مان جائیں گے۔" تو وارد نے گرہ گرہ اتارے ہوئے جب چہرہ اسی سے التجا
کی تو اُس کا دل بیج گیا۔

"کیا نام ہے تمہارا" چہرہ اسی نے خشخشی بھگی دارھی میں
اُنکلیاں پھیرتے ہوئے کہا۔

"گوتم" تو وارد نے جواب دیا۔

"اچھا تم میں سے کھرو، میں بات کرتا ہوں۔"

اتنا کہہ کر چہرہ اسی اندر لیٹن مڑ گیا اور گوتم بنگلے کی چوکھٹ پہ یوں
کھڑا رہا جیسے کوئی فقیر روٹی کی آس میں گرہستی کے در پہ کھڑا ہوتا ہے۔
چہرہ اسی لال، گلابی اور پیلے نیلے چمیلی گلاب اور پھراچ کے کنجوں سے ہوتا ہوا
بنگلے کے برآمدے کی طرف جا رہا تھا جہاں خوب چل چل سکتی معززین خوش
گپیاں اُڑا رہے تھے۔ سنہری کے فوارے اور ہال اور واہ واہ کی صدا میں
لینڈ ہو رہی تھیں۔ یہ آوازیں اس وقت گوتم کے کانوں کو اس طرح کھرت رہی
سکتیں جیسے چڑھتے طوفان کنارے کی زمینیوں کو کاٹ دیتے ہیں۔ اُس کے
اندر ہل چل چلی ہوئی سکتی اور زمین میں خرت کے بادل گھبرے ہوئے تھے۔ اُس
کی آنکھوں کے سامنے شاتو کاشت درو سے چھتا ہوا چہرہ گھوم رہا تھا۔
اُس نے سوچا اگر سرجن صاحب آپریشن کے لئے نہ آئے تو.....
ادھر سرجن رام پال دوستوں، رفیقوں اور عازکاروں میں

گھر سے ہوئے خوشی اور مسرت سے جھوم رہے تھے بجلی کی سلائیڈوں کی
 تقری دو دھیا کر نہیں چکا چونکہ کمرہ ہی آتھیں ہواؤں کے جھونکوں سے مرمراتے
 ہوئے رنگین پردے آنے جانے والوں سے بغل گیر ہو رہے تھے۔ کارٹر
 ٹیبلوں پر حسین اور جاذبِ نظر بھولوں کے گہرے ستے، مراچی دار گلدانوں میں
 پوں سجائے سکئے تھے جیسے شادی کے موقع پر دلہن سجائی جاتی ہے۔ رائڈ
 ٹیبل پر پڑے ریڈیو گرام سے انگریزی دھنیں اُٹھ رہی تھیں صوفہ سیٹوں پر بیٹھی
 خوبصورت عورتیں مردوں کے ساتھ چپک چپک کر باتیں کر رہی تھیں اور ان
 پڑھ امیر پڑھے لکھے افسروں پر اپنی علمیت کا سیکہ جمائے جا رہے تھے۔
 ادھر مسز۔ رام پال صبح کے کلاب کی طرح جوان اور جاذب
 سبک اور شگفتہ، نرم اور نرم، سمیرا پور اور پوجا اور جوانی کے نشے
 میں مدہوش لگ رہی تھیں۔ اس وقت اُس راتے ہرے رنگ کی سارٹھی
 زیب تن کی ہوئی تھی جس پر سنہرے ستلے سے چھوٹے چھوٹے موریناے
 گئے تھے جو مسز رام پال کی سبک رفتاری کے ساتھ ساتھ چلتے اور
 چلتے ہوئے لگتے تھے وہ ہواؤں کے جھونکوں میں زلفیں لہراتی اور پلے
 اڑاتی ہوئی جھوم جھوم کے ہمانوں کی نشستوں میں جھوم رہی تھیں اُس
 کے وجود کی مہاک، گالوں کی متمہا ہٹ ہونٹوں کی اڑی اڑی رنگت
 چھاتیوں کی اُستھان اور نظروں کی بے تابی حسن کا دل فریب منظر پیش کر
 رہی تھیں۔ اس وقت اُس کا حسن عروج پر، جوانی شباب پر اور ذہن غرش

پرستھا اُس کے چہرے سے حکومت کا غیب اور امارت کا طنطنہ ٹپک رہا تھا۔ ایک عورت کو آخر کیا چاہیئے؟ شوہر، جس کا دل نرم اور حبیب گرم ہو۔ اور یہ دونوں اوصاف ڈاکٹر رام پال میں موجود تھے۔

غلام نگر دس میں نوکر اور چہرہ اسی سردوں کو نیم سوڑائے اور نظروں کو جھپکائے ہوئے آقاؤں کا حکم بجالانے کے لئے دوڑ دھوپ کر رہے تھے، گو تم سوچتے لگا، آتا آج بھی ہیں اور غلام آج بھی ہیں، فقط نام بدلے ہیں اُن کے انداز بدلے ہیں جمہوریت تو ہے لیکن آج بھی سرمایہ داروں کی جھولی میں سکتے گزر رہے ہیں اور غریبوں کی جھولی میں نعرے جن کی آس پہ وہ سبھوک اور افلاس کی زندگی گزار دیتے ہیں کہ شاید کبھی ان نعروں کی تعبیر نظر آئے۔

اب مہمانوں سے ایک معزز شخص ایک نکر میں جا کھڑا ہوا تھا۔ اُس نے چمکتے ہوئے کالے بوٹ پہ گرم نسواری سوٹ پہتا ہوا تھا اور اس خوش رنگ اور خوش طبع شخص کی عمر چالیس کے لگ بھگ اور نکر ایک بڑے ڈھول کے برابر بگتی تھی مہمانوں سے اس طرح مخاطب ہوا۔
سُنئے صاحبان! میں اس مبارک تقریب میں اپنی اور آپ

سب کی طرف سے مسٹر اور مسز رام پال کو اُن کی شادی کی پہلی سالگرہ پہ مبارک دیتا ہوں (تالیاں) پچھلے سال آج ہی کے دن سر جن رام پال کو کورٹ میرٹج کرتا پڑی تھی۔ کیوں کہ ان کے ماں باپ اپنے ہی گاؤں

مُرن کوٹ کی ایک گنوار لڑکی سے ان کی شادی کرنا چاہتے تھے کیوں کہ اُن کی نظر میں دونوں نے بچپن سے محبت کی تھی اور شادی کے وعدے کئے تھے جس کا سرچن صاحب کو اعتراف بھی ہے اور احترام بھی لیکن محبت عبت کیلئے کی جاتی ہے، شادی کے لئے نہیں محبت تو جاگتی آنکھوں کا پتہ ہوتا ہے جو جوانی کے ساون میں عشق کی راہوں پر اپنائیت کی چھپاؤں کے بیٹھ کر دیکھا جاتا ہے۔ اور شادی تو بندھن ہوتا ہے جو حالات اور احوال کے مطابق ہو تو پایدار ہوتا ہے ورنہ ٹوٹ جاتا ہے اور زندگی بے رنگ بے سود اور کربگری ہو جاتی ہے۔ گاؤں کی اُس لڑکی کی دُنیا تو چوسہ لے اور چشمے تک محدود تھی وہ تو دست کی دوڑ اور زندگی کی ہوڑ میں ساجتہ دینے کے قابل نہ تھی۔ یہی سوتج کر سرچن رام پال تھے اُس سے شادی کرنے کے بجائے اپنی ہم خیال اور پر جمال ساتھی میں انہی سے کوٹ میرنج کرلی (پُر زورتالیاں) اس طرح پچھلے سال وہ اپنی شادی کے تقریبات کو من منی سے منانہ سکے۔ لیکن آج پہلی سالگرہ پر یہ اپنے سارے ارمان پورے کر لینا چاہتے ہیں۔ حیشن وہ اس انداز سے مناتا چاہتے ہیں کہ اس کی خوشبو اُن کے دماغ میں زندگی بھر بسی رہے۔

ر زور دارتالیاں ،

وہ صاحب اب اپنی نشست پر لوٹ آئے تھے اُدھر کوکا کولا اور ٹھنڈی سیخ بیر کی بوتلوں سے ڈھکن اُڑنے لگے۔ اور

بیمہ کے گلاس جن سے بیلے اُسٹو رہے تھے ٹرے میں سجائے بیہرے
 مہمانوں میں تقسیم کر رہے تھے اور کھیتی بھیننی خوشبو سارے ماحول میں پھیل
 رہی تھی۔ اور تکیا ہونی پھلی، تیکے، کتاب، کاجو اور چپیس کی پلیٹیں زوروں
 سے گردش میں تھیں ادھر برآمدے کے باہر خوبانی اور پلمپ کے پیٹر گوتم
 کی طرح اُداس اور خاموش اس نظامے کو دیکھ رہے تھے۔ اور گوتم سوچ
 رہا تھا کہ اگر شانو کا علاج وقت پر نہ ہوا تو شاید کبھی بھی اُس کی زندگی
 میں شادی کی سالگرہ نہ آسکے گی پھر اُس نے دیکھا کہ آخر کار چہرہ اسی سرحن
 صاحب کے پاس جا پہنچا ہے اور گوتم کی طرف اشارہ کر کے اُن سے کچھ
 کہہ رہا ہے ادھر گوتم اُس اور اُمید لئے حسرت بھری نظروں سے سرحن
 صاحب کی طرف اس طرح دیکھ رہا تھا جیسے وہ ڈاکٹر کی چوکھٹ نہ ہیں بلکہ
 کسی مقدس آستان پر اپنی مراد کی بار آوری کے لئے دُعا گو کھڑا ہو بخوڑی
 دیہ کے بعد چہرہ اسی غلام گردش سے ہوتا ہوا پھولوں کے کنجوں کو بھانڈتا
 ہوا گوتم کے پاس آیا جو اُسی کی رہ دیکھ رہا تھا۔

”سجانی سرحن صاحب بہت مصروف ہیں کہتے ہیں ایک
 گھنٹے کے بعد پتہ کرتا اگر دعوت ختم ہو گئی تو ضرور تمہاری بیوی کو چل کر
 دیکھ لیں گے“ اتنا کہہ کر چہرہ اسی نے ڈیوڑھی کا دروازہ بند کر دیا۔

۲۲

تقریباً ایک گھنٹے کے بعد سرحن رام پال کے کواٹر

پہ سچر دنگ ہوئی پھر اسی نے دروازہ کھولا تو باہر گوتم کھڑا ہانپ رہا تھا۔
 اور اُس کے چہرے سے خوف اور وحشت ٹپک رہی تھی۔
 ”دعوت ختم ہوئی کہ نہیں“ گوتم نے دریافت کیا۔
 ”نہیں ابھی نہیں“ پھر اسی نے کہا۔

”نرس کہہ رہی ہے کہ اگر میری بیوی کا اپریشن نہ ہوا تو
 وہ ختم ہو جائے گی“ میں خود ڈاکٹر سے بات کرتا چاہتا ہوں اتنا کہ
 کردہ اُس طرف بڑھ گیا جہاں پارٹی چل رہی تھی اور مختل اپنے شباب پر
 تھی وہاں میز کے بعد اب سکاچ کے دور چل رہے تھے۔ اور خالی بوتلیں
 خالی چہرے اور خالی ذہن گوتم کو صاف دکھائی دے رہے تھے ہر طرف
 شراب اور سیگریٹوں کی بو پھیلی ہوئی تھی اور بااخلاق اور تہذیب یافتہ
 لوگ بے ہودہ باتیں۔ پھر چٹکے اور یک جملے یوں بول رہے تھے جیسے
 ان پر ہمدردیاتی زمینوں کے جھگڑوں پر اپنے حریفوں سے بولتے ہیں۔
 گوتم ہمانوں سے گذرتا ہوا سرجن رام پال کے پاس جا پہنچا، بھی سرجن
 صاحب اُسے پہچانتے ہوئے اور بوجھل نعرے آنکھوں سے گھور رہے
 ہوئے بولے۔

”ابھی ایک گنڈ اور گئے گا سچائی“

”میری بیوی کی حالت بگڑ رہی ہے۔ سرجن صاحب اُسے“

”کے لئے ایک کھنڈ ایک زندگی سے بھی زیادہ غریب ہے۔ ہو سکتا ہے۔“

آپ اُس کا اپریشن کر دیں، میں مُہر مانگی نہیں دیتے کو تیار ہوں" گوتم
نے درخواست کی۔

"تو کیا میں دعوتِ ختم کر دوں، آپریشن چٹکیوں کی بات

نہیں ہوتی اس کے لئے وقت چاہیئے اور اس وقت میں مصروف ہوں"

سرجن صاحب طیش میں بول رہے تھے۔

"اگر مہر دی ہو تو وقت نکل سکتا ہے سرجن صاحب!

اور اگر یہ وقت اُس سے نکل گیا تو میری دنیا لٹ جائے گی میں پاؤں پڑتا

ہوں، میری بیوی بچا لیجئے" گوتم گریہ کرتے ہوئے بول رہا تھا۔

"بہاں جو بھی آتا ہے جلدی میں ہوتا ہے، خوشی چاہیئے

راحت چاہیئے۔ سب کو اپنی اپنی دنیا ہے واسطہ ہے کوئی نہیں سوچتا کہ

ڈاکٹر کی بھی ایک دنیا ہے، اُس کی بھی بیوی ہے، سینے میں دل ہے جس

کے لئے اُسے بھی خوشی چاہیئے۔ کیا ایک ڈاکٹر کو اتنا بھی حق نہیں کہ

اپنی خوشی میں شریک ہو سکے۔ آج کی رات میری رات ہے اور میں تمہارے

لئے اپنی یہ رنگین شام خراب نہیں کر دوں گا"

سرجن رام پال شراب کے نشے میں بولے جا رہے تھے

تھی اُن کی نظر گوتم کے چہرے پر پڑی جو ڈاکٹر کے رعب اور بیوی

کی بیماری کی دہشت سے اتنا پلا لگا رہا تھا جیسے کسی نے سارا خون

بخود لیا ہو۔ یہ دیکھتے ہی سرجن صاحب نے اپنے آپ پہ قابو پالیا اور

گوتم کو دلاسا دیتے ہوئے بولے۔

”دیکھو میں انجکشن لکھ دیتا ہوں تم نرس سے کہو اُسے لگا دے اس سے تمہاری بیوی کو نیند آجائے گی اور جب دعوت ختم ہوگی تو کسی کو میں خود سنبھال لوں گا“ سرجن صاحب نے گوتم کو انجکشن لکھ دیا جیسے لکھو وہ کوارٹر سے باہر آگیا۔

(۳)

رات کے گیارہ بج چکے تھے۔ شراب کا آخری دور ختم

ہو چکا تھا اب دسترخوان پہ کھانا لگا دیا گیا تھا اور سرجن رام پال اور اُن کی اہلیہ محترمہ ہمانوں کو کھانے کی میز پر بلا رہے تھے۔ ہمانوں نے کھانا شروع ہی کیا تھا کہ گوتم جس کے چہرے سے ہوائیاں اُڑ رہی تھیں کسی دیوانے کی طرح دسترخوان پہ آدھمکا جسے دیکھتے ہی سرجن رام پال لال پیلے ہو گئے۔ ایک تو وہ نشے میں چور تھے اور پر سے گوتم کے بار بار دہائی کرنے پر حلال میں آ گئے۔

”تم پھر آ گئے ! وہ گرجے

”حضور وہ بالکل خاموش ہو گئی ہے نہ بولتی ہے نہ حرکت

کرتی ہے“ گوتم روتے ہوئے بول رہا تھا۔

اور تم سب کو خاموش کر دینا چاہتے ہو چلے جاؤ اور

دیکھو دے کرنیکال دوں گا“ آگ بگولہ سرجن کی آنکھوں سے شعلے اور جھنڈے

پہلے تھا کہ بھل رہی تھی۔

گویا جیسے سرین صاحبہ کی بوی لیکن سرین
 ہاں تو گوتہ نور سے کہتے ہیں کہ کوئی لڑکی میں ڈالو گی سے
 اسے لڑکی اور والدہ بڑے بڑے ترخان چاہیے۔

۴۴

بہت دیر تک وہ نہ جانتی تھی تقریباً آدھی رات سے بعد
 یہاں سے ہوا شروع کیا۔ بالکل مٹی کا ہوا سرین صاحبہ کو سب سے پہلے
 دیکھ آئے ہوئے تھے۔

یہاں تو کوئی اور نہ تھا۔ جب سرین صاحبہ واپس
 تو ان کے کانوں میں بے شمار بے شمار کے کیرن کرنے والوں
 کی صدا میں پڑی۔ انہوں نے وہ تو سننے پر گراؤنڈ میں سادھوں کے
 ایک ٹولی گرو کے کیرنوں میں ایک الٹو کے گرد بیٹھے کھڑے تالیں اور
 مردانگ بجاتے ہوئے ہلکے ہلکے تھے۔ انہیں یہ کیا یہ مادہ چنیدہ
 مانگنے کل ہسپتال آئے تھے تاکہ امر منوجی کی یا تراپہ جاسکیں۔ تبھی انہوں
 نے بے شمار کی آواز کو دھان سے یوں نکال باہر کیا جیسے وہ دفن کی فائل
 سے رومی کے ٹکڑے نکال باہر کیا کرتے تھے۔ اس وقت شراب اُن
 کی شرابیوں میں۔ اصل موچکی تھی۔ اور اُن کا ذہن پوری طرح نشے کی
 گرفت میں تھا۔ وہ ذوقی نظروں اور لڑکھڑاتے قدموں سے بکلی کے

کھمبوں کی ٹسٹاتی روشنیوں میں سیٹی بجاتے ہوئے دھیرے دھیرے گھر کی
طرف قدم بڑھا رہے تھے۔ جب وہ ہسپتال کے ایمرجنسی وارڈ کے پہلو سے
گزرے لگے تو انہیں کسی کے رونے کی آواز سنائی دی۔ اچانک انہیں
گوتم یاد آگیا اور کسی غیبی کشش کے سبب ان کے قدم ایمرجنسی وارڈ کی طرف
مڑ گئے۔ اندر گوتم رو رہا تھا اور بیڈ پر پڑی ہوئی اُس کی بیوی کا مہنہ
سفید چادر سے ڈھانپا ہوا تھا۔

”مجھے معاف کر دو سبھائی میں دعوت میں مصروف رہا اس لئے“

دیر ہو گئی بتاؤ کیا ترکیف ہے ابھی دیکھ لیتے ہیں“ ڈاکٹر نے کہا
”آپ کی دعوت نے میری دنیا اندھیری کر دی سرجن صاحب
آپ کی شام تو حرام تہ ہوئی لیکن میری بیوی حرام ہو گئی“ گوتم روستے
ہوئے بول رہا تھا۔

سرجن صاحب بے سوچا شاید ابھی زندہ ہو اسی خیال سے
انہوں نے لڑکی کے چہرے سے جو چادر ہٹائی تو لرز گئے اور ایک لمحے کے
لئے انہیں یوں محسوس ہوا جیسے اُن کا ہاتھ بجلی کی نشکی تار پہ جا پڑا ہے۔
اُن کی چیخ نکلتے نکلتے رہ گئی۔ یہ تو شانوستھی سرجن رام پال کی محبوبہ
اُن کی چڑھتی جوانی کی یادگار، خوابوں کی شہزادی حسن کی ملا۔ گاؤں کی
رائی جس سے کبھی سرجن صاحب نے محبت کے کھیل کھیلے تھے۔ عشق کے
رموز سیکھے تھے جس کے ساتھ سادوں کے بادلوں میں چنار کے درختوں

تھے! ہوں میں باہیں ڈالے سرجن رام پال نے شانو کے دل کی دھڑکنیں
سُنی تھیں۔ گرم سانسوں کے لمس اور نرم باہوں کی حرارت سے پہلی بار
رودشناس ہوئے تھے۔

شانو جس کا حسن برت کے گالوں کی طرح شفاف اور ساوا
کے بادلوں کی طرح پُربوش اور بھرپور تھا اُس کے سامنے مری پڑی تھی۔ اُس
کی آنکھوں کے دیئے بجھ چکے تھے اور ہونٹوں سے الفاظ کے پچھی اُڑ چکے
تھے اور اُسے دیکھ کر سرجن رام پال تھر تھر کانپ رہے تھے۔ پھر انہیں
خیال آیا کہ یہ اُن کی شانو نہیں کوئی اور لڑکی ہے اور شراب کے نشے میں
انہیں اس لڑکی کا چہرہ شانو سے ملتا جلتا دکھائی دے رہا ہے۔ اس
لئے انہوں نے گوتم سے دریافت کیا۔

”کیا نام ہے اس لڑکی کا؟“

”شانو“

”گائوں“

”سرن کوٹ“

”کب ہوئی تھی آپ دونوں کی شادی؟“

”تو ماہ پہلے“

گوتم روئے ہوئے دھیرے دھیرے جواب دے

رہا تھا اور سرجن رام پال کا دل شیشے کے ٹکڑے کی طرح ان چھناکوں

سے ریزہ ریزہ ہو رہا تھا۔ یہ تو اُن ہی کی شان تو تھی جسے وہ گاؤں چھوڑ
 آئے تھے۔ وہی گلاب کی پتیوں کی طرح کوئل ہونٹ۔ لمبی ناک خمیدہ
 ٹھوڈی۔ پھولے ہوئے کال اور سُتھرے بال۔ ہر نقش وہی تھا لیکن
 ہر نقش دھندلا چکا تھا۔ اس وقت اُس کی آنکھوں میں چمک تھی نہ چہرے
 پہ مسکان بلکہ مرے ہوئے چہرے پہ عجیب قسم کی تلخی، کرب اور اضطراب
 کے آثار نمایاں تھے شانو، اُن کی جوانی کی پہلی فرمائش اُن کے ہی آنکھوں
 میں تڑپ تڑپ کے دم توڑ گئی اور وہ شراب کے دور چھلکاتے رہے۔

یہ سوچتے ہی سرجن صاحب نے سوچا کہ وہ ایک ڈاکٹر نہیں بلکہ ایک ریچھ
 ہیں جو شراب نہیں بلکہ اپنی محبوبہ کا خون پی رہے تھے۔ اُن کا سر چکرانے
 لگا اور کلیجہ ٹہنہ کو آتا ہوا محسوس ہوا۔ اور وہ ایک مجرم کی طرح شانو کی
 چارپائی پر بیٹھ گئے۔ تبھی انہیں شانو کے ساتھ اپنی آخری ملاقات
 یاد آئی جب گاؤں کے چشمے پہ تاکھ کے درخت کے پیچھے سنبھلوں کی
 گھنی جھاڑیوں کی اوٹ میں وہ اُس سے ملے تھے اور شادی کرنے سے
 انکار کیا تھا تو شانو نے کہا تھا۔

”تم تو کہتے تھے زندگی بھرا کھٹے رہیں گے۔ تم تو میرے لئے
 سورج تھے اور میں سورج کی ٹھکی کی طرح تمہارے گرد طواف کرتی رہتی تھی
 کیا اس لئے کہ وقت آنے پہ تم مجھے منزل کے بجائے موت کی طرف
 دھکیل دو تم سنبھول جاؤ گے۔ اس لئے کہ تم مرد ہو اور تم نے صرف زبان

ذی ستمی - میں یاد رکھوں گی۔ اس لئے کہ میں عورت ہوں اور میں نے دل دیا
 سمجھا۔ اب ایک دوسرے کو کھلا بھی ہیں۔ تو کبھی محبت کا رشتہ قائم ہے گا
 لیکن اب یہ رشتہ میرے دل میں دفن رہے گا کبھی لب تک نہ آئے گا
 جب تک میں زندہ ہوں۔ اتنا کہہ کر وہ گہل میں بھاگتی ہوئی سمیرا بیویوں
 کے چھتھاروں کے پیچھے چلی گئی تھی اور تاکھ رہی تھی اکیلی کویل پی ہو،
 پی ہو کرتی رہ گئی تھی اب کے ڈاکٹر رام پال کی آنکھوں میں آنسو تیر
 رہے تھے جنہیں دیکھتے ہی گوتم طیش میں آ گیا۔

”یہ مگر مجھ کے آنسو کس لئے سرجن صاحب، آپ تو
 قاتل ہیں اور قاتل رویا نہیں کرتے۔“

”کبھی کبھی قاتل بھی رویا کرتے ہیں گوتم۔ میں تمہارا
 گناہ گار ہوں تم مجھے جو چاہو سزا دو۔ گوتم مجھے معاف کر دو تم۔“
 سرجن روہا نسو انداز میں بول رہے تھے۔

”کیا سبکدواں تمہیں معاف کریں گے؟ تمہارا ضمیر تمہیں سہا
 کرے گا؟ شاتو کی روح تمہیں معاف کرے گی؟ اگر نہیں تو پھر
 میں تمہیں کیوں معاف کروں، شاتو میری بیوی ہے۔ میں نے اسے علم
 کی رات کے ایک اک لمحے پہ میرا حق ہے۔ اس کے دکھ اگر تم بانٹ
 نہیں سکے، تو اس کے سوگ میں کیوں شریک ہو رہے ہو۔ تم جاؤ اور
 اپنی شادی کی سالگرہ کا جشن مناؤ۔“ گوتم نے دل کا غبار نکالتے

ہوئے کہا۔

”ایسا نہ کہو گوتم۔ تم مجھے اپنے درد میں شامل کر لو، اپنے
نغم کا حصہ دار بنا لو ورنہ زندگی بھر مجھے چین نہیں ملے گا۔“ سرجن رام
پال نے گڑ گڑاتے ہوئے گوتم سے التجا کی

”ڈاکٹر کا تعلق تو دکھیا سے ہوتا ہے اور دکھیا تو اپنا دکھ
اور دکھ کر کب کا موت کے سمندر میں کود چکا ہے۔ اب ڈاکٹر کا کیا کام۔
یہ کمرہ آج رات کے لئے میں نے کرائے پر لیا ہے سرجن صاحب! اس
لئے اس کمرے میں آج وہی رہے گا جسے میں اجازت دوں گا۔ آپ
مشرافت کے ساتھ باہر چلے جائیں ورنہ میں دھکے دے کر نکال دوں گا۔“
گوتم جوش میں اچھکا تھا۔

”گوتم تم نہیں جانتے کہ شانو سے میرا کیا رشتہ ہے۔
جیتے جی میں اُسے دوا تک نہ دے سکا اور اب اگر کندھا بھی نہ
دے پایا تو تا حیات تڑپتا رہوں گا۔“ ڈاکٹر رندھے ہوئے گلے سے
بول رہے تھے۔

”کل جاؤ بیباں سے نہیں تو میں تمہارا خون کر دوں گا۔“
اتنا کہہ کر گوتم نے سرجن رام پال کو تھپاک اس ابیر جیسی وارڈ سے دھکیلی
باہر کیا جیسے سرجن صاحب نے گوتم کو اپنے کوارٹر سے نکالا تھا۔

باہر رات ٹکڑے ٹکڑے ہو کر ٹوٹ رہی تھی۔ ستاروں کی
 آنکھیں نیند سے بوجھل ہو چکی تھیں گلیوں کے ٹکڑے یہ آوارہ سکتے رات
 بھر بھونکتے اور رونے کے لید پاؤں پہ سر رکھ کر سو چکے تھے۔ چمکاؤٹ
 مغرب کی اڑان سے واپس لوٹ رہے تھے۔ جھرنوں کا پانی وادیوں کے
 دامن میں سمیٹ رہا تھا۔ ادھر سرتن رام پال امیر حبشی وارد کے باہر ایک
 چوڑے پہ اس طرح بیٹھے ہوئے تھے جیسے کوئی مسافر لیٹ فارم بیٹھا
 گاڑی کا انتظار کر رہا ہو۔ اس وقت اُن کے سامنے تین راستے تھے۔
 پہلا راستہ اُن کے گھر کی طرف جا رہا تھا جہاں اُن کی بیوی اُن کا انتظار
 کر رہی تھی۔ دوسرا راستہ پرید گراوند کی طرف جا رہا تھا جہاں نانکے
 سادھو سکھوان کی لگن میں لگن بے شکرا، بے شکرا کاکیرتن کئے جا
 رہے تھے اور تیسرا راستہ امیر حبشی وارد کی طرف جا رہا تھا جہاں اُن
 کی محبوبہ بروت کی چادر میں لپٹی ہوئی آگ کی لپٹوں کا انتظار کر رہی تھی۔ ڈاکٹر
 رام پال اس وقت ان تینوں راستوں کے درمیان کھڑے تھے اور گھڑائی
 گھڑائی اُلجھتے جا رہے تھے۔ اس وقت اُن کے لئے یہ فیصلہ کرنا نہایت
 مشکل تھا کہ وہ ان تین راستوں میں سے کس کو لبیک کہیں :

آخری تاریخ

میان

آخری تاریخ

آج ایک توہینے کی آخری تاریخ تھی اوپر سے آوار یعنی ایک
 نوکر لیا اوپر سے نیم چڑھا۔ ہم صبح کا اخبار پڑھتے ہوئے چائے کی چمکیاں لے
 رہے تھے کہ بیگم نے کھی کے خالی ڈبے کا طبل بجا کر رسوائی گھر کے خلاص
 ہونے کا اعلان کر دیا تھا۔ انہوں نے ہماری اطلاع کے لئے فرمایا کہ پچھلے
 تین دنوں سے اوتھار مانگ مانگ کر جو آٹا پاک رہا تھا وہ بھی آخری دنوں
 پر بے اور چینی کے مرتبان کو کھرج کھرج آخری تریاں جو صبح کی چائے
 میں ڈالی گئیں تب جاکر کہیں چائے گلابی ہوئی تھی۔ اوتھار ہماری جیب کا
 یہ عالم تھا کہ آخری کوڑی بھی کب کی دوکاندار کے ترازو پر اپنا مول ادا
 کر چکی تھی۔ ویسے تو یوں بھی ایک ملازم کے لئے سینے کے آخری دن
 بڑھاپے دنوں کی طرح بڑے دل خراش ہوا کرتے ہیں لیکن اس بار

غضب یہ ہوا تھا کہ پہلے پندرھواڑے میں ہی خالہ جان چار بچوں سمیت آ
 دھمکیں تھیں اور آتے ہی انہوں نے ہمارے مہینے کے مالی بچٹ پر ایسی گھا
 رگانی شروع کی کہ ان کا مسئلہ اٹھائے تاکہ ہماری چیں لول گئی سکتی۔

پہلی نظر میں بیگم کے اس بیان پر ہمیں چار سو اندھیرہ ہی اندھیر
 نظر آیا لیکن جب اس مسئلے پر سوچنے لگے تو قدرتی ایک شاندار ترکیب بھی
 اور ہمارے چہرے پر رونق عود کر آئی۔ ہم نے مسکراتے ہوئے بیگم سے کہا
 کیوں نہ آج کا دن مہوترہ صاحب کے ہاں گزارہ جائے۔ خود انہوں

نے بھی کئی بار مدعو کیا ہے۔ ایک تو چھٹی کا دن ہے خوش گپیوں میں
 گزرے گا اور پھر سے کھانے والے کا مسئلہ بھی حل ہو جائے گا۔ ہماری
 بیگم کو یہ ترکیب اور بھی پسند آئی کہ چلو آج چوہے میں سر دھنے سے ذرا
 تو ملی۔ ہم جلدی جلدی تیار ہو گئے تاکہ دوپہر کے کھانے سے پہلے ہی
 مہوترہ صاحب کے ہاں پہنچا جائے لیکن ہم دروازے کو بند کر کے ڈلوڑھی
 پر پہنچے ہی تھے کہ سامنے سے مہوترہ صاحب اپنی اہلیہ محترمہ اور تین شرارتی
 بچوں سمیت آتے ہوئے دکھائی دیئے اور چھوٹے ہی فرمانے لگے۔

”کہو سبھائی کیا حال ہے تم روز بلیا کر تے تھے نا آج
 ہم تے سوچا کہ چھٹی کا دن ہے تمہارے ہاں ہی خوش گپیاں بھی لگائیں
 آگے اور دعوت بھی کھاتے آئیں گے۔“

بیطراف

بیٹھاٹ

اور پھر یوں ہوا کہ اُس کی شادی ہو گئی اور میرے اندر
 کے انسان کو اس شہر کی دیواروں میں زندہ چنوا دیا گیا۔ اس حادثے
 کی آپ لانا میرے بس کی بات نہ تھی، اسی لئے میں نے یہ شہر چھوڑ دینے
 کا فیصلہ کر لیا ہے۔ چونکہ میں سیاں کی گلیوں میں ریزہ ریزہ ہو کر بکھرا ہوا ہوں
 اور ٹکڑے ٹکڑے ہیں کہ پورے کا پورا واپس جاسکوں پھر بھی اپنے آپ میں جو
 کچھ بچا ہوا ہے۔ میں اُسے سمیٹ کر باندھ چکا ہوں تاکہ تنہائیوں اور تاریکیوں
 کے سفر میں کچھ تو ساتھ چلے۔

میری روانگی میں ابھی پورے دو گھنٹے باقی ہیں اور مجھے
 معلوم ہے کہ دو گھنٹوں بعد وہ آخری سلام کہنے کے لئے میرے دروازے
 پر دستک دے گی۔ یہ دو گھنٹے ہیں اپنے گھر میں اور اپنے آپ میں

بڑی آسانی کے ساتھ بسر کر سکتا ہوں۔ لیکن میں تو روانگی سے پہلے ہی اپنے
 آپ سے روانہ ہو چکا ہوں۔ اور اس وقت رمان و مکان کی حدوں کو
 پھلانگ کر اُس چٹان پر آ بیٹھا ہوں جہاں ماضی حال اور مستقبل اکب
 دوسرے میں گڈا مڈھوتے ہوئے ہوا کے سبک رفتار تھونکوں کی طرح
 دائیں بائیں سے گزر رہے ہیں۔ آج پہلی بار مجھے اس بات کا احساس
 ہوا کہ جب سے میں نے سوچنا شروع کیا ہے میں اسی چٹان پر بیٹھا ہوا
 ہوں۔ اور جب تک میں اس چٹان پر بیٹھا رہوں گا، میرے پاس سیری
 سوچوں کے سوائے کچھ بھی نہ ہو گا۔ دراصل میں تو ہوں ہی اس لئے
 کہ میرے اندر کہیں سوچوں کے چشمے ابل رہے ہیں اور جس روز یہ چشمے
 سوکھ جائیں گے۔ یہ چٹان کسی اندرونی دھماکے کے زیر اثر اپنا وجود
 کھو بیٹھے گی اور میں زرد پتے کی طرح اپنے آپ سے ٹوٹ کر دوں گا۔
لیکن مجھے معلوم ہے کہ جب تک میں اس چٹان پر بیٹھا رہوں گا۔ سوچتا
رہوں گا اور جب تک سوچتا رہوں گا۔ اُس کا انتظار کرتا رہوں گا۔
 وہ اس وقت بھی مجھے دُور سامنے سے آتی ہوئی دکھائی
 دے رہی ہے۔ وہ اوجھل کب ہوئی تھی، وہ ہواؤں کی طرح میرے چاروں
 پھیلی ہوئی ہے اور میں کائنات کی کسی بھی شے کو دیکھ کر اُسے دیکھ
 لیتا ہوں کیونکہ زندگی کے حُسن میں اُسی کا پر تو ہے۔
 لیکن آج تو وہ ہو چو چلی آ رہی ہے۔ میں صدیوں کے

فاصلوں سے بھی اُسے پہچان رہا ہوں، اس وقت وہ وادی کے سبزہ زاروں
 سے گذرتی ہوئی زرد مائل پکڑنڈیوں پر چلتی ہوئی خراشاں خراشاں میری ہی
 جانب بڑھ رہی ہے اور ہوائیں اُس کے بدن کی سوگندھ اپنے بالوں
 میں سجائے سائیں سائیں کرتی ہوئی میرے چاروں طرف قہقہے کرتی جا رہی
 ہیں۔ اُس کے قدموں کے نشان فاصلوں کی کالی چادر پر ستاروں کی طرح
 دھمکتے جا رہے ہیں۔ اور وہ اپنے تپ سے پر لاکھوں سورجوں کا نور پھیلائے
 قدم یہ قدم خیال در خیال اس چٹان کی جانب کھینچتی چلا رہی ہے جس پر
 میں بیٹھا ہوا ہوں کیوں کہ یہی چٹان اُس کی آخری منزل ہے۔
 ہو سکتا ہے وہ ابھی یہاں پہنچ جائے۔ اور یہ بھی ممکن ہے کہ آتے آتے
 اُسے ایک سال لگ جائے۔ یا ایک صدی یا ایک جگ لیکن ہر زمانے
 میں اُسے میری تلاش رہے گی اور مجھے اُسی کا انتظار کیوں کہ وہ میری
 زندگی کا وہ خوبصورت حصہ ہے جو مجھ سے بچر چکا ہے اور بچر کہ وہ گھر
 گھر کھڑکا ہے۔ کوکھ کوکھ جٹما ہے۔ پھولا ہے پھیلا ہے اور جوان ہوا ہے
 پھر جوان ہو ہو کر میری ہی جانب بڑھا ہے۔ کئی بار تو ایسا بھی ہوا کہ بڑھتے
 بڑھتے وہ شہک گیا اور تھکتے تھکتے وہ بیت گیا لیکن ہر بار بیت
 بیت کر وہ پھر جٹما، نیپا اور تازہ دم ہو ہو کر میری جانب لپکا ہے کہ
 میرا وجود ہی اُس کی آخری منزل ہے اور جب تک منزل نہیں ملے
 گی نہ مکتی نہیں ملے گی اور جب تک مکتی نہیں ملے گی تلاش اور انتظار کا

سفر جاری رہے گا۔ مجھے کامل یقین ہے کہ وہ ایک روز اس چٹان تک
 آپہنچے گی اور میں اپنے آپ سمیت اُس میں لین ہو جاؤں گا۔ وہ لمحوں
 کی معراج ہو گا۔ تب دادیوں کے پھول خوشی سے لہلہا اُٹھیں گے، برت
 کی ٹوپیاں پہنے ہوئے کوہستانی سلسلے اپنے جھرنوں سے گراتے ہوئے
 شفات پانیوں سے سنوڑ بجانے لگ پڑیں گے۔ آسمان رَم رَم جھم جھم
 پڑے گا، دھرتی نسبت بہار کی اوڑنی اوڑھے اور اندر دھنش کی مالا میں
 پہنے ہوئے کسیہ یا رنگ میں رنگ جائے گی اور ماحول سکون اور تسکین کی
 ہواؤں سے سنا اُٹھے گا اور پھریوں ہو گا کہ اُس لمحے کی راحت میں گھل
 کر وہ ختم ہو جائے گی اور ہر شے ہو جاؤں گا اور ہمارے درمیاں
 صرف ہم ہی ہم رہ جائیں گے۔ چونکہ اُس وقت ہم اپنے آپ سے مل
 چکے ہوں گے۔ اس لئے ہمارا مکمل روپ اپنا آپ دھارن کر لے گا۔
 اور پھر تمام آرزوئیں اور خواہشیں میلے کپڑوں کی طرح ہمارے جسموں
 سے اتر جائیں گی اور ہر شے کی ترشنا سے نجات پلے گی۔

لیکن کس کو معلوم کہ وہ کتنا دُور ہے اور کتنی جہتی
 کے وہ حسین لمحے اپنے آپ کو کتنے دُشاؤں میں چھپائے بیٹھے ہیں ابھی
 تو بہار کے موسم کا کہیں سورج نہیں نہ جانے اُس کے قریب
 آتے آتے کتنے جنموں سے گذرنا پڑے گا کتنے جسموں میں جھانکتا
 پڑے گا پر اُس کے بغیر تو کہیں بھی اپنا پن نصیب نہیں۔ کبھی کبھی تو اس

تلاش اور جستجو کے سفر میں اس بات پر بھی شک ہونے لگتا ہے کہ جس چیز کو میں کھوج رہا ہوں وہ ہے بھی کہ نہیں یا میں خود کیا ہوں، ہوں بھی کہ نہیں لیکن اگر میں کچھ بھی نہیں تو وہ کون ہے جو میری کشش سے کھینچتی چلی آرہی ہے۔ کیونکہ جو چیز ہوا نہیں کرتی وہ دوسروں پر اثر انداز نہیں ہو سکتی اس لئے میں جو کچھ بھی ہوں میں ہوں، بلکہ میں تو اُس ستارے کی طرح ہوں جس سے وہ وقت کے کسی شدید حادثے میں ٹوٹ کر رہی ہے۔ پر ابھی تک میری کشش کے اندر ہے۔ ہم کتنی دیر کے بعد بھی ایسے آخر ملنا تو ہم کو ہی ہے۔

لیکن یہ کیا آتے آتے اُس کی سمت کیوں بدل رہی ہے دیکھتے ہی دیکھتے یہ فاصلہ کیوں بڑھتا جا رہا ہے۔ وہ ایک بار پھر میری آنکھوں سے اوجھل ہو رہی ہے اور فاصلوں کی کالی چادر وسیع سے وسیع تر ہوتی جا رہی ہے۔ اور راستے کا کوئی خوفناک موڑ یا وقت کا کوئی شدید لمحہ اُسے بھل رہا ہے۔

مجھے اب اُسٹھنا چاہیے، اُس کی کھوج میں نہ لانا چاہیے پر میں تو اس چٹان سے منسلک ہوں جس میں میرے پاؤں دھنسے ہوئے ہیں اور جب بھی میں اپنے آپ کو اس چٹان سے توڑوں گا خود اپنا آپ کھو بیٹھوں گا میں تو ایک قیدی ہوں اور اس چٹان پر بیٹھا ہوا دن گزار رہا ہوں اور اس چٹان کے نیچے وقت کا دریا بہہ رہا ہے اور ساعتوں

کی لہریں مجھے چھوتی ہوئی گذر رہی ہیں اور اس چٹان کے اوپر بشتو کمرے
 کا سنگھاسن ہے جہاں بیٹھ کر سروشکنتی مان تمام عالم کو اپنی نظروں
 کی جست میں رکھے ہوئے ہے اور میرے چار سو پر اکرتی پھیلی ہوئی ہے
 اور پریش موہ، مایا اور تشکیک کی ڈوریوں میں بندھے ہوئے پر اکرتی
 کے اشاروں پر ناطح رہے ہیں مجھے اس چٹان پر بیٹھے ہوئے پریش
 اور پر اکرتی کا یہ کھیل عفات دکھائی دے رہا ہے۔ شہر گاؤں گھر چوستے
 میری نظروں کے سامنے پھیلے ہوئے ہیں۔ میں ہر چیز دیکھ رہا ہوں، ہر
 ایک دم سے کہ دوتے سورج کی طرح نظروں سے اوجھل ہوتی جا رہی ہے
 اُس کی جذباتی کاسوچیتے ہی میں تڑپ اٹھا ہوں اور مجھے لگ رہا ہے
 کہ میں اپنے اندر سے اُبل پڑوں گا اور اپنی نس نس سے سھوٹ سھوٹ
 کر اُس کی جانب بہ نکلیں گا۔ میں تو انگ سے انگ ملا کر اُس کے انگ
 انگ میں سما جانا چاہتا ہوں۔

لیکن میں تو اس چٹان کا قیدی ہوں اور جسم کی اونچی ادنیٰ
 دیواریں میرے پاؤں کی طرف پھیلی ہوئی ہیں پر اس وقت جب وہ ایک
 بار پھر مجھ سے پھر رہی ہے۔ مجھے اپنے آپ کو تمام بندھنوں سے آزاد
 کرنا ہو گا تاکہ اُس تک پہنچ سکوں میں اس کوشش میں لگا ہوں کہ مجھے
 یوں محسوس ہو رہا ہے جیسے آسمان گرا گرا رہے ہیں۔ نہیں شاید یہ پہاڑ
 گرا رہے ہیں۔ نہیں شاید یہ درخت گرا رہے ہیں۔ نہیں شاید یہ کوئی


میرے مکان کو پیٹ رہا ہے۔ نہیں شاید کوئی دروازے پر دستک
 دے رہا ہے تبھی مجھے یاد آیا کہ یہ تو وہی ہوگی جو زندگی کے اس
 موڑ پر الوداع کہنے آئی ہے۔ اور پھر یوں ہوا کہ اُسے خوش آمدید کہنے
 کے لئے ایک بار پھر میں اپنے جسم میں داخل ہو گیا تاکہ رخصت کے
 وقت اُس کے چمکتے ہوئے چہرے کے نور کو دل کے گوشوں میں مقیم
 کر سکوں کہ تنہائیوں اور تاریکیوں کے سفر میں کچھ تو ساتھ رہے۔



ALLAMA IQBAL UNIVERSITY
 Iqbal Library
 No. 203906
 10-3-06



ALLAMA IQBAL LIBRARY



203906

